

રાષ્ટ્રીય ક્રાંતિનો રાહ

શાહીવાદી ગઢ પર આખરી હુલો-
લોકશાહી આઝાદીનો ઇન્કિલાબી
કાર્યક્રમ



હિંદી કમ્યુનિસ્ટ પાર્ટી
મધ્યસ્થ સમિતિ

દિ. ૩ આના

આમુખ

[શ્રી. ગંગાધર અધિકારીના એક ભાષણમાંથી]

ખીલું વિશ્વયુધ્ધ પર થયું છે. અને એક નવો જમાનો શરૂ થઈ ગયો છે માત્ર આપણા જ દેશમાં નહિ, પણ દુનિયા ભરના તમામ દેશોમાં.

પહેલા વિશ્વયુધ્ધને અંતે શું થયું હતું? ત્યારે યુધ્ધ ચાલતું હતું તે દરમિયાન રુસ દેશમાં ક્રાંતિનો ભડકો ફાટી નીકળ્યો હતો. અને રુસમાં ક્રાંતિનો વાવટો લહરી ઉઠ્યો હતો. પરંતુ આ યુધ્ધ દરમિયાન, દેશ દેશની જનતા એક બની ફાસિવાદ સામે જંગે ઉતરી હતી; આજે એ જ વિજયી જનતા નવા યુરોપનું સર્જન કરી રહી છે.

જે દેશની જનતા જેટલે અંશે ફાસિવાદ સામેના જંગમાં જૂની હતી, એટલે અંશે આજે ત્યાં જૂની સમાજ-રચનાને ખતમ કરવામાં ક્રાંતિકારી કામદાર વર્ગને સફળતા મળી રહી છે.

યુગોસ્લાવિયા, ઝેકોસ્લોવેકિયા, પોલાંડ વગેરે દેશો આની બળહળતી તવા રિખ છે. ત્યાં નૂતન લોકશાહી રાજ્યોએ જમીનદારી પ્રથાને સદાને માટે દેશ-વટો આપ્યો છે.

આવા આ નવા યુરોપની સાથેસાથ એશિયા પણ નવો જન્મ લઈ રહ્યું છે. ઇન્ડોનેશિયા, હિન્દીચીન, મલાયા, બ્રહ્મદેશ નવી સમાજ વ્યવસ્થાને ઝંડો ઉંચો ફરકાવવા માથું મૂકી જંગે મયદાન ઉતર્યા છે.

ક્રાંતિકારી માર્ગ

જ્યાં જુવો ત્યાં નવા યુગનાં એંધાણુ નજરે ચઢે છે. આ એંધાણુને ઓળખાવનારાં ત્રણ મુખ્ય લક્ષણો છે—

૧. હવે જગતની જનતા જૂના સડેલા સમાજને ખતમ કરી આગળ ધપવા ક્રાંતિકારી મારગે ચઢી ચૂકી છે.

આજે હવે ૧૯૨૦-૩૦-૩૨ ના દિવસો નથી. આજે તો વાતાવરણુ અનોખું જ છે. આજની હકુમતશાહીને ખતમ કરવા નવાં બળો જાગ્યાં છે, આગળ ધપી રહ્યાં છે. આજે જે હડતાલો અને આમ હડતાલો પડે છે, એ દરેકમાં કદી નહિ જોયેલી એવી હિંમત અને ક્રાંતિકારી ખુમારી નજરે ચઢે છે.

● મુંબઈ, કલકત્તા, કરાંચી, મદ્રાસ વગેરે સ્થળોના નાવિકોએ પુકાં રેલા ખેંડના દિવસો યાદ કરેા.

હિંદી નાવિકોએ ફોજ જહાજોનો કબજો લીધો હતો ! તોપ શસ્ત્રાગાર પર આણુ ફરકાવી હતી ! બ્રિટિશ સત્તાને પડકાર કરતા કોંગ્રેસ-લીગના વાવટાઓ ફરકાવતા નાવિકો મરણિયા બની બુઝ્યા હતા ! અને સરદાર પટેલના રીતસર ઇન્કાર છતાં મુંબઈના કામદાર વર્ગની હાકલ પર આણુ મુંબઈ આમ હડતાળ પર ઉતર્યું હતું !

એ પછી તો, અનેકવાર હવાઈ સૈનિકો અને અન્ય ફોજ સૈનિકો હક્કની લડતના મયદાનમાં કુદી પડ્યા છે.

● ફરી યાદ કરો..... આઝાદ હિંદ ફોજના મુકરદમાના દિવસો. ન્યારે દેશ આખો એક દેહની જેમ પડકારતો ખડો થઈ ગયો હતો : ‘ આઝાદ-હિંદ ફોજના ગુનાઓનો ન્યાય તોળનાર તું બ્રિટિશ કોણ ? જેણે અમારાં ભાંડુને જીત્તમ, ભૂખ, રોગ અને જપાની બોમ્બાબાજીમાં ભૂંછ નાખતાં પાણું નથી જોયું એ શાહીવાદ અમારા દેશવાસીઓનો ઇન્સાફ કરવાની હિંમત કરે ? —આમ દેશ આખો ખડો થઈ જઈ પરદેશી શાહીવાદને બકારો દેતો હતો. કલકત્તામાં રશીદ અલી દિને હિંદુ મુસ્લિમ અવામે પોલિસ અને ફોજને ભોંભારે પાડી હતી.

નવી તાકાત

ત્યારે કોઈને ખબર ન હતી કે કોઈ નવી તાકાત સામાન્ય માનવીઓને અસામાન્ય બનાવી તેમને ક્રાંતિકારી જીવાળોને મોખરે લઈ રહી છે. એ પછી તો—

રેલ્વેના ૧૦ લાખ કામદારોની લડતની તૈયારીઓ અને છેવટે પોસ્ટ કામદારોનો દેશવ્યાપી શાનદાર જંગ ફરી ફરી એજ વાત કહી જાય છે કે દેશ ભરના તમામ વર્ગો અને વિભાગોમાં જંગની ખુમારી જાગી ગઈ છે. જનતા આખી આ જીવાળોની હમદર્દ છે. કલકત્તામાં તો, રૂઢી જીવાળોના દિવસ એની અપૂર્વ સાખ પૂરે છે. પોસ્ટ કામદારોની સહાનુભૂતિમાં ૧૬ લાખ કલકત્તાવાસીઓએ બહાર પડી બ્રિટિશ સત્તાને પડકાર કર્યો હતો. કલકત્તાએ આખા દેશની ઉત્કટ તમજાનો પડથો પાડ્યો હતો ! એ દિવસે બ્રિટિશ પોલિસ ને ફોજ મોં સંતાડી બાગી ગઈ હતી. એ દિવસે કલકત્તામાં જાણે જનતાનું રાજ્ય હતું !

વિશ્વવ્યાપી સ્વરૂપ

રે, આ અપૂર્વ અને નવા જીવાળની બીજી ખાસિયત એ છે કે તે આંતરરાષ્ટ્રીય છે :

હિંદી ચીન, ઈન્ડોનેશિયા, મલાયા, બ્રહ્મદેશ ને ઈજીપ્તમાં પણ આપણે દુનિયાના શાહીવાદ સામેનો આ જીવાળ જોઈએ છીએ.

કામદાર નેતાગીરી

૩. ત્રીજી વિશેષતા એ છે કે આ જુવાળને મોખરે ક્રાંતિકારી કામદાર વર્ગ છે. આજે આ જુવાળ ક્રાંતિકારી અને આંતરરાષ્ટ્રીય સ્વરૂપ ધારણ કરી શક્યો છે તેનું કારણ પણ એ જ છે કે તેનો દોરનારો કામદાર વર્ગ છે. એટલે કે, ૧૯૨૭ માં શરૂ થયેલી શ્રમજીવી ક્રાંતિની જ ધારા આગળ વહી રહી છે.

આજના નવા હિંદુસ્તાન ભાણી નગર કરતાંજ આ ત્રીજી વાત વધુ સમગ્ર છે. નાવિકોના બંદથી શરૂ કરી પોસ્ટ કામદારોની લડતો દરમિયાન એક જ સત્ય બહાર થાય છે કે મૂલીવાદી નેતાગીરીની અનિચ્છા છતાં, ઇન્કાર છતાં, કામદાર વર્ગ આજે તેની ઉપર વટ જઈને તમામ આંદોલનોને, તમામ વર્ગની લડતોને અપાનાવી રહ્યો છે, દોરવાળી આપી રહ્યો છે. અને સામાન્ય ગણાતી હડતાલોને નવું ક્રાંતિકારી સ્વરૂપ દઈ રહ્યો છે. આજે એકમાત્ર કામદાર વર્ગ જ તેને મોટું યોગ્ય અને લાયક છે, કેમકે તેના હાડમાં વીસ વીસ વરસનો લડાયક અનુભવ પચી ગયેલો છે.

આજે જે અવનવું બની રહ્યું છે એની પાછળનું આજ રહસ્ય છે.

શાહીવાદના કફનમાં ખીલા

● આજે શાહીવાદના કફનમાં આખરી ખીલા ધરબાઈ રહ્યા છે—ખુદ ફોજમાં આગ લાગી છે ! ને કામદાર વર્ગની પ્રેરણા પીને કિસાન પણ જાગ્યો છે; જમીનદારોના કબજામાંની વાંઝણી પડતર જમીનને ઝીનવી લઈ તેને હરિયાણી ધાન્ય ભરપૂર બનાવી તે નવા જીવનની આશા આપી રહ્યો છે. આજે હવે પહેલાંની જેમ તે અચકાતો નથી. સીધા જ તે ગણાતનો ઇન્કાર કરે છે; પાધરો તે જમીનનો કબજો લઈ ખેડવા માંડે છે! જમીનદારોના તાબામાં ગણાતી નહેરોનાં પાણીને પોતાનાં કરી વાપરવા લાગ્યો છે ! કાયદો, સત્તા અને જીલ્મોની અને બાંજુ પરવા નથી !

એવાં જ, અને એથી ય વધુ રોનકદાર ચિત્રો કાશિમર ને ગોવા રજુ કરે છે. તેહરી ગઢવાલ, ડુંગરપુર, રતલામ ને હૈદરાબાદની લાંબી હરોળ બગી ઊઠી છે.

પરદેશી અને દેશી જીલ્મ જહાંગીરી સામે ત્યાંની સાથી પછાત જેવી પ્રજા રાજશાહીને દેશવટો દેવા જંગે ચઢી છે. જ્યારે કોંગ્રેસ લીગના આગેવાનો એ બ્રિટિશ બાંધિયાઓને પંપાણીને બંધારણ સભામાં તેમનો મત પોતાને પક્ષ લેવા શરમજનક કોશીશો કરી રહ્યા છે ત્યારે એ દેશી રાજ્યોના દોઝબ નીચે જીવતી પ્રજા પોતાના પગ પર આઝાદીને જંગ ખેલી રહી છે.

રાંક અનેલ ઓરિશ સિંહ

લાંબા છ છ વરસના યુધ્ધ પછીનું હિંદ-નહુ' હિંદ આણું છે. એના સામે ઓરિશ સિંહ પારાવાર કમળેર છે. એક બાજુ, સોવિયેતની શક્તિએ કૂદકે ને ભૂસકે વધી રહી છે. બીજી બાજુ, સોવિયેતની પ્રેરણા ને અસર નીચે યુરોપનાં નવાં લોકશાહી રાજ્યો રહીસહી શાહીવાદી અસરને ખતમ કરી રહ્યાં છે. ત્રીજી બાજુ, ઓરિશનાં અડધાં સમાં તેનાં સંસ્થાનો ખળભળી બિઠ્યાં છે; બેચેન બની મરણિયાં બની મરણને પડ્યાં છે. અને ત્યારે ધરની અંદર ખુદ ઓરિશમાંનું કામદાર આદોલન પણ વધુ ને વધુ ઝેર પકડતું જાય છે. ઉપરાંત, યુધ્ધને અંતે ઓરિશ શાહીવાદ અમરિકા 'બેલ્ગ્રાદ' આગળ રાંક જેવો બની છે.

છટકવાની તરફથી

આવી આ જીવલેણ સ્થિતિમાંથી પોતાની જાતને બચાવવા માટે ઓરિશ શાહીવાદ બે બાજુ રમત રમે છે. પહેલાં તો, આંતરિક અથડામણ—અમેરિકન મૂશીવાદ સામેની અથડામણનો ઉકેલ લાવવા તત્કાલ નમતું મૂકી કહે છે: “હું તારો નાનો ભાગીદાર થવા તૈયાર છું.” પણ બીજી બાજુ, તે હિંદના મૂશીવાદી હિતોને પોતાની પકડમાં રાખવા મથતાં કહે છે: “તમને હું મારા નાના ભાગીદાર તરીકે થાપવા તૈયાર છું.”

એક બાજુ, તે ત્રીજી વિશ્વયુધ્ધની ચાલી રહેલી તડામાર તૈયારીઓમાં અમેરિકાને પડખે ઉભું રહી સોવિયેતના ક્રાંતિકારી ભુરજને ખતમ કરવાનાં સ્વપ્નાં સેવે છે; બીજી બાજુ હિંદના ક્રાંતિકારી જીવાળને બીંસી નાંખવા તે હિંદી મૂશીવાદ અને મૂશીવાદી નેતાગીરી—કોંગ્રેસ તથા લીગને ઉપયોગ કરવા મથે છે. તેને ખબર છે કે પોતાની જાતને હિંદમાંથી સદાને માટે ખતમ થતી બચાવી લેવી હોય, સોવિયેત વિરોધી ત્રીજી વિશ્વયુધ્ધ વખતે હિંદનો ઉપયોગ પોતાને પક્ષે કરવો હોય તો તેમણે હિંદી મૂશીવાદી હિતોને અને તેમની રક્ષા કરનારી નેતાગીરીને તત્કાલ પોતાને પક્ષે ખેંચી લેવી જરૂરી છે.

આને માટે તેણે નવી બંધારણ યોજનાની જાળ પાથરી છે. તેને ખાતરી છે કે હિંદી મૂશીવાદી નેતાગીરી—કોંગ્રેસ અને લીગ જરૂર એમાં ફસાયા વિના રહેનાર નથી.

હકીકતે ય ઓરિશ શાહીવાદની આ જાળ આજે તો હિંદને ગળે જીવલેણ ગાળિયો બની ઝૂકી રહી છે. કોંગ્રેસની નેતાગીરી જેના ઉપર ખુશાલીની શરણાઈઓ વગાડે છે, જેને વિજયની ફૂલમાળા સમજી ગળે લટકાવતાં મહાલે છે, એ વિજયની ફૂલમાળ નથી, એ તો જીવલેણ ફાંસો છે !

રાષ્ટ્રીય ક્રાંતિનો રાહ

[૧૯૪૬ ના ઓગસ્ટમાં પાર્ટીની મધ્યસ્થ સમિતિએ
પસાર કરેલો રાજકીય ઠરાવ]

હિંદી આઝાદીનો સંગ્રામ આખરી મંજીર પર દાખર થઈ ચૂક્યો છે. બ્રિટિશ શાહીવાદ સામેની આમ લડતો એક નવાજ જમાનાનાં એંધાણ આપી રહી છે. જનતા શાહીવાદનો આખરી ખાતમો કરવા જંગે મેદાને ઉતરી છે.

“આઝાદ હિંદ ફોજ” ની મુક્તિના આંદોલનથી આ નવા તબક્કાની શરૂઆત થઈ છે. એ દિવસથી કદી ન વિસરાય એવો પ્રચંડ ક્રાંતિકારી જીવાળ દેશભરમાં ઉછળ્યો છે. એ દિવસ પછી શાહીવાદનાં કારમાં દમન જીલ્લમ સામે બગેરી જનતા અપૂર્વ હિંમતથી ઝૂકી છે. કલકત્તામાં ૧૯૪૫ના નવેમ્બરમાં ઉજવાયેલ “આઝાદ હિંદ ફોજ દિન” અને ૧૯૪૬ના ફેબ્રુઆરીમાં ઉજવાયેલ “રશીદ દિન” નાં વીર સ્મરણો આની સાક્ષી પૂરે છે.

એ પછી દેશમાં નોકા દળ, તથા અન્ય ફોજી દુકડીઓએ દાખવેલ ખમીર અને પોલિસોની હડતાલો ફરી ફરી એક જ વાત કહી જાય છે કે, હિંદી સશસ્ત્ર દળના સૈનિકોનાં દિલમાં ય આજે શાહીવાદ સામેના જંગની બાવના ખૂબ જ ઢંડી જડ નાખી ચૂકી છે.

આ દિવસો દરમિયાન આમ લડતનાં વિવિધ સ્વરૂપો નજરે પડે છે. આ દિવસોમાં જનતા અને ફોજી સિપાહીઓ વચ્ચે બંધુતાની એક નવી કડી સરખાય છે નાવિકોના બળવાની સહાનુભૂતિમાં દેશવ્યાપી હડતાલો પડે છે; અનેક સ્થળે હિંદી સૈનિકો જનતા અને બળવાખોરો પર ગોળીઓ ચલાવવાનો ઈન્કાર કરે છે.

વળી, આ દિવસોમાં વિવિધ ઉદ્યોગોની હડતાળોનો જીવાળ અદ્ભુત શક્યતાઓ દાખવે છે. એક ઉદ્યોગની હડતાલ ભેતજેતામાં તો દેશવ્યાપી બની જાય છે. એટલું જ નહિ પણ એમાંથી જ તમામ ઉદ્યોગોની દેશવ્યાપી સાર્વત્રિક હડતાળની શક્યતાઓ જન્મી છે.

● કિસાનોમાં પણ નવી હલચલ નજરે પડે છે. ગરીબ ખેડૂતોને ભૂખે મારી, લાંબો મળ વાન છૂપાવી રાખનારા સંઘરાખોરોના ખારણે ને ગોદામે પર ભૂખ ફૂંચા ઉતરી અનાજનો કબજો લે છે ! એવી જ રીતે ખંગાળના (હવે યુક્ત પ્રાંતમાં પણ) જમીન વિનાના ખેડૂતોએ જમીનદારોની પડતર જમીન પર હળ ફેરવવા માંડ્યાં છે !

કિસાન જનતામાં આવી રહેલા નવા ઉછાળાનાં આ નિશાન છે. આમાંથી જ તો સ્થાનિક જમીનદાર-જલિમ સામેનો ખેડુ-ગુલામોનો મોરચો મંડારો.

● ત્રીજું લક્ષણ છે—માથું હાથમાં લઈ ઝૂઝતી દેશી રાજ્યોની જનતાની લડતો. આપણુદ રાજશાહીનેડુંતેણે પડકાર કર્યો છે. કાશ્મીરી જનતાની આઝાદીની આ લડાઈ રાજશાહીને દફતાવી દેવાનાં નવા તબક્કાનું ઉત્ત્વળ નિશાન છે.

નેતાગીરીની લોકવિરોધી નીતિ

પરંતુ એક બાજુ આણું ગોરવભયું દ્રશ્ય છે તે બીજી બાજુ શરમની સીમા નથી.

આપણા દેશની મોટા ભાગની જનતા કોંગ્રેસ અને લીગની દોરવાળી હેડળ જાણે જે વિરોધી છાવણીઓ રૂપે સામ સામી જગે ઉતરી છે. આજે કોંગ્રેસ અને લીગ પાછળ વિશાળ જનતા ઉભી છે. બંનેની આ તાકાત છે. પરંતુ બંને નેતાગીરીની નીતિ બ્રિટિશ શાહીવાદ સામેની આખરી લડતની નથી. એથી જ તેઓ આજે દેશમાં જે ક્રાંતિકારી જીવવાળ ઉછળ્યો છે એને રોકવા અને છિન્નભિન્ન કરવામાં અતાર નવાર સફળ થાય છે.

સરકાર સામે લડત નહિ, પણ દોસ્તી; સમજૂતી અને શરણાગતિ ! — અત્યારે કોંગ્રેસ અને લીગની નેતાગીરીનો માર્ગ આલો છે. પરિણામે તમના અનુયાયીઓ આમ-લડતોમાં ઝંપલાવે એ તેઓ હરગિઝ નથી ચાહતા. એથી તે એમને વારે છે; લડતોને આગળ બઢાવવા અને મદદ કરવા ઈન્કાર કરે છે. આ રીતે ક્રાંતિના જીવવાળને પાછો વાળે છે.

● આજે જ્યારે જનતા પોતે સહિયારા સંગ્રામો દ્વારા હિંદુ મુસ્લિમ એકતા સર્જતી કદમ પર કદમ આગે બઢી રહી છે ત્યારે કોંગ્રેસ અને લીગના આગેવાનો, સામ સામા ઝેર રેડી લોકોની કોમી લાગણીને ઉશ્કેરવામાં બાકી રાખતા નથી. તેઓ આ રીતે, કોમી હુલ્લટોની આગ પેરાવવામાં જવાબદાર બને છે; જેને પરિણામે જગે ચંક્રેડી જનતામાં, કોમી આગની જવાબા વિતાશનું તાંડવ ખેડી ભાગલા પાડી જાય છે. જનતાને મૂંઝવી, હવાશાની પાર્ધમાં ફેંકી જાય છે. હિંદુ-મુસ્લિમ ગરીબ અચામતા સહિયારા સિતમગર સામેની લડત દૂર ખસેલાઈ જાય છે.

● જ્યારે સામાન્ય જનતા — કોઈ પણ વર્ગ કે પક્ષની ગડબાંજ વિના હક્કની લડતો માટે ખબેખમા મિલાવી ઝૂઝે છે, ત્યારે કોંગ્રેસ અને લીગના અનુયાયીઓમાંનાં વિખવાદો આમ લોક-લડતોના પ્રવાહને રોકે છે.

● અને જ્યારે શાહીવાદી ગુલામીને દફતાવી દેવા માટે આખરી જંગ ખેડવાની ઘડી આવી પહોંચી છે, જનતાએ સત્તા કબજે કરવાનો સવાલ આજનો એક માત્ર સવાલ છે, ત્યારે કોંગ્રેસ અને લીગના નેતાઓ શાહીવાદ આગળ સમાધાન કરવાની નીતિ અખત્યાર કરી, પરસ્પર ઝગડી રહ્યા છે. અને બંને પક્ષ પોતપોતાના હાથમાં સત્તાનો ગાંડો આલે એ માટે બીજા પક્ષની સામે બિટનની મદદ માંગી રહ્યા છે !

બંને પક્ષના નેતાઓ આ રીતે વર્તી શકે છે. કેમકે તેમના અનુયાયીઓના હૃદય એમનામાં એવો વિશ્વાસ છે કે, અમારા આ નેતાઓ અમને ખરેખર આઝાદીને માર્ગે જ લઈ જઈ રહ્યા છે. આ ભ્રમજનકમાંથી એ અનુયાયીઓ બહાર નીકળશે નહિ ત્યાં લગી તેમની નેતાગીરી આજના ક્રાંતિકારી જીવાળને રોકવા શક્તિમાન થશે, એવ સાફ છે.

જનતાની સમક્ષ આજે બે માર્ગ છે— કાં તો, કોંગ્રેસ અને લીગના નેતાઓની શરણાગતિની નીતિને કારણે શાહીવાદ જનતાના પ્રચંડ જીવાળને કચડી નાખવા સમર્થ બને.

યા તો, શ્રમજીવીઓની પાર્ટી આજની પરિસ્થિતિમાં સાચો કાર્યક્રમ અને સાચી કાર્યનીતિ લઈને આગળ આવે; અને મૂંઝવણી માનસ ધરાવતી નેતાગીરીની અસરને મારી હટાવી સફળતાપૂર્વક ક્રાંતિકારી પ્રવાહને આગળ દોરે; એટલે કે, જનતાના અસંતોષને સંગઠિત સ્વરૂપ આપી, સ્થાનિક વિભાગીય લડતનાં નાનાં ગ્રંથાંશોને ક્રાંતિના મહાન ઘાટાપૂરમાં પવટી નાખે.

આજનો નવો જમાનો કમ્યુનિસ્ટ પાર્ટી પાસે અપેક્ષા રાખે છે કે, — તમામ પ્રજાકીય લડતોને તે બહાદુરી પૂરક દોરવાળી આપે; જનતાની લડાયક શક્તિને બહલાવે; એવી લડતોમાં તમામ પાર્ટીઓના અનુયાયીઓને સાથે લે; અને હિંદી જનતાનો—એટલે કે કોંગ્રેસ, લીગ, કમ્યુનિસ્ટ પાર્ટીનો નૂતન સંયુક્ત માર્ગનો ખડો કરે. એનાં મુખ્ય સૂત્રો હોય—

* શાહીવાદીઓ ! હિંદ છોડી ચાલતી પડે!

* તમામ સત્તા જનતાને હસ્તક હો.

* પુખ્ત વયના મતાધિકારન ધોરણે લોક પ્રતિનિધિ રચા રચો; જેમાં સૌને પ્રમાણસર પ્રતિનિધિત્વ આપવામાં આવેલું હોય; અને તમામ પ્રજાઓના સ્વતંત્રતાને હક્ક સ્વીકારી લોકશાહી ક્રાંતિનો કાર્યક્રમ અમલમાં આણવાની બાંહેધરી આપી હોય.



૨ : શાહીવાદી રમત

ખીલું વિશ્વયુદ્ધ પૂરું થયું છે ને બ્રિટિશ સિંહ બાબરો ઘઘને બહાર નીકળ્યો છે. તેના પોતાના દેશમાં ને પરદેશમાં તે કમજોર બન્યો છે. એથીજ તો જીવવા માટે તે હેડલાં હવાતિયાં મારી રહ્યો છે. સોવિયેત રશિયાની વધતી જતી તાકાત અને યુરોપ પરની ક્રાંતિકારી લોકશાહી તાકાતો તથા એશિયા અને મધ્યપૂર્વના દેશોનાં મુક્તિ આંદોલનો સામે, તે અમેરિકાની ભેરબંધીમાં ચંડાળ ચોકડું ઉછું કરવા મથે છે.

આવે વખતે હિંદને કેમ જતું કરાય ? હિંદ તો તેનું મોટામાં મોટું મથક છે. પણ એ હિંદમાંજ તો મોકાણ મંડાઈ ગઈ છે ! ત્યાં તો કોઈના ઉપર-ખુદ લશ્કર ફોજ ઉપર થે ભરોસો રાખી શકાય એવું નથી !

ત્યારે હવે રસ્તો શો ? બ્રિટિશ—સિંહ વિચારે છે. ને તેને એક માત્ર મારગ હાથ લાગે છે. એને થાય છે કે, આ કોંગ્રેસ અને લીગની નેતાગીરી આઝાદીની ગમે તેટલી વાતો કરતી હોય, પણ છેવટે તો તેનું માનસ મૂલીવાદી છે. રાજશાહી સામે ગમે તેટલી ખૂંસો પાડતી હોય, પણ તે રજવાડાંની દોસ્તીની ના પાડે એમ નથી. બસ—પછી તો, આગે આગે મોરખ બને.

એકવાર આ રીતે આ નેતાગીરીને ફાંસમાં લઈ લીધી પછી કશો ભો નથી. પછી તો માથું ઉઘું કરનારાને ચપડીમાં ચોળી નાખવાનું સહેલ છે. આપણે જાતે હાથ ઉગામવો ય નહિ પડે !

આ મુરાદો પાર પાડવા માટે તો તેણે બ્રિટિશ છાપની બનાવટનું બંધારણ તૈયાર કરવા એક બંધારણ સભાની યોજનાને કોંગ્રેસ લીગના હાથમાં આપી દીધી છે. એકવાર એ બંને એને સ્વીકારી લે, ને એકવાર રાજ નવાળોને એમાં દાખલ પાડી દીધા, પછી ચિંતા નથી. પછી તો એ બધા થઈને જે બંધારણ તૈયાર કરશે એ જોયા જેવું દર્શો. એમાંથી કાંઈ આઝાદ અને લોકશાહી હિંદનું બંધારણ નીપજવાનું નથી; પણ બ્રિટિશરો ઈચ્છે છે તેવું ઈન્દરવરણું જ હાથ આવશે—બહારથી કહેવાય કે હિંદને આઝાદી છે, ને અંદરથી કલહ કંકાશની કાળારા જ ભરેલી હોય ! રાજ નવાળોની દોસ્તીનું ઝેર ટપકતું જ હોય ! જેથી બ્રિટિશ સત્તા એક નહિ તો બીજી રીતે અખંડ રહે !

અને એવી એ બંધારણ સભા ભણે ને પછી મહિનાઓ લગી ભાંજગડ કર્યા જ કરે ! એક બાબત એનો ડાંખો ચાલ્યા કરશે. દરમિયાન તો હાનર વેતરણો વેતરી શકાશે. હિંદુ-મુસ્લિમોને એક એક મુદ્દા પર લડાવી શકાશે ને સાથોસાથ જે લોકો સન્તા હાથ કરવા કમર કરીને મેદાને પડ્યા છે, એ બધાને “બંધારણની બેલબાલા” ગાઈ ભરમાવી શકાશે.

પરંતુ, આ યોજના આખી સફળ કરવી હોય તો તેની ચાવી “વચગાળાની સરકાર” છે. એને માટેય કોંગ્રેસ અને લીગને આંતરવી જરૂરી છે. પણ એવી રીતે બંનેને આંતરવી કે અંદર આવીને એક બીજા બાઝવાજ કરે ! પછી ભણેને કહેવાય ‘કામચલાઉ રાષ્ટ્રીય સરકાર’, રહે પણ બ્રિટિશોની તાબેદાર જેવી. ઉપરથી ફાયટો એ કે, અત્યારે ઉછાળે ચઢેલાને ઠેકાણું પાડવામાં એની એ સરકાર કામ લાગે !

આવી છે શાહીવાદીઓની મુરાદ. અને આજની કોંગ્રેસ-લીગની નીતિ-રીતિ જોતાં એમને હૈયે પૂરી ધરપત થે છે.

પણ ના, એ રમતને ઉથલાવી પાડવી કાંઈ અશક્ય નથી.

ને કમ્યુનિસ્ટ પાર્ટી આજના વધતા જતા જીવાળને ખરાબર દોરબણી આપે ને સંગઠિત કરે તો, જરૂર સામાન્ય જનસમૂહ એક બની ખડક જેવો મક્કમ બની કોંગ્રેસ લીગના નેતાઓની ગમે તેવી નીતિરીતિને ચ પલટાવી નાખી શકે.

ને બ્રિટિશ હિંદના રહેવાસીઓની રજવાડી જનતાની લડતો પ્રત્યેની હમદર્દી હજી વધુ નકકર બને તો જરૂર એ રજવાડી માંધાતાઓ સાથે હાથ મિલાવતા કોંગ્રેસ-લીગના નેતાઓના હાથ હેઠા પડે.



૩ : કોંગ્રેસ અને લીગના નેતાઓની નીતિરીતિ

કોંગ્રેસના નેતાઓને ખબર છે કે, ૧૯૪૨ પછી દેશમાં અવનવી જાગૃતિ આવી છે. એમને ખબર છે કે એ જાગૃતિને કારણે કોંગ્રેસનું પીઠબળ અનેક ગણું વધ્યું છે. આના જોરે જ તો તેઓ શાહીવાદને હિંદુશી કહે છે : જુઓ તો છા ને, દેશમાં કેવી ક્રાંતિકારી આગ ભમૂરી રહી છે ? ને એય જાણે છે ને કે અમારી તાકાત ને પ્રતિષ્ઠા આજે પારાવાર વધી છે તે ? જો તમે અમને કમૂલ થાય એવું સમાધાન નહિજ કરો તો પછી તમારી વાત તમે જાણો; અમે તો વળી એક વધારે વાર લડીશું...

પણ આ કહેવાની વાત ને કરવાની વાત જુદો છે, કેમકે એને ગળા સુધી ખાત્રી થઈ ગઈ છે કે, બ્રિટિશ એને ધીનેા ગાડવો બંધાવનાર છે. એટલે જ તો કરવાની વાત હવે એકજ રહે છે-જનતાનાં આદોલનોને ઉ-તેજન ન આપવું તો જ બ્રિટિશ એ સમાધાન કરવા તૈયાર થાય !

આ રીતે, બ્રિટિશને તો રીઝવી લીધા.

હવે બીજું કામ કરવાનું એ રહે છે કે, દેશી રાજ્યોની અંદર જે ઉછાળો આળ્યો છે, એની ખુલ્લી નાપસંદગી બતાવવી, એ રીતે દેશી રાજ્ય નવાઓની દોસ્તી પાકી કરી લેવી. દેશી રાજ્યોની પ્રજા ઉપરની પોતાની લાગવગનો આ રીતે ઉપયોગ શું કામ કરી ન લેવો ?

એકતાની ઉપર ચોટિયા વાત

કોંગ્રેસની નેતાગીરીનું એક વધુ લક્ષણ એ છે કે, તે સામાન્ય મુસ્લિમનું દિલ જીતી શકી નથી. સામાન્ય મુસ્લિમને દિલ આઝાદીની તમન્ના તો છેજ. છતાં કોંગ્રેસ તેને આઝાદીના સહિયારા આંદોલનમાં સાથે લઈ શકી નથી. કારણ

એ છે કે, તે દેશની એકતાની ઉપરચોટિયા વાત કરે છે, પણ તેની એકતાની કલ્પના 'બળબળરીની એકતા' જેવી છે. જે પ્રજા ભાષા અને સંસ્કાર દૃષ્ટિએ એકજ પ્રકારની હોય તેને 'રાષ્ટ્ર' તરીકે જીવવાનો અધિકાર આપવા, એટલે કે સ્વનિર્ણયનો તેનો હક્ક સ્વીકારવા જ કોંગ્રેસ તૈયાર નથી. આથી એવા સમૂહોનો વિશ્વાસ જીતી શકતી નથી. પરિણામે આઝાદીની સહિયારી લડતમાં તેમનો સાથ જીતી શકતી નથી.

આનો અર્થ એવો જરાય નથી કે બ્રિટિશોએ એમની નવી યોજનામાં જે ફરજિયાત ગ્રુપ્સ પાડ્યા છે. તે કોંગ્રેસે કબૂલ કરી લેવા જોઈએ. ના-કોંગ્રેસનો અંતી સામેનો વિરોધ તો તદ્દન યોગ્ય જ છે. પરંતુ એક બાબત તો કહે છે કે, કોઈ પણ પ્રાંતો યા પ્રદેશોને ફરજિયાત રીતે બીજીની સાથે જોડી દેવામાં આવે તે અન્યાય છે; છતાં બીજે હાથે તે પોતેજ આ યોજનાનો લાભ ઉઠાવી તમામ પ્રદેશોને [ભાષા અને સંસ્કારિતાના બારણે આપણે જેને 'રાષ્ટ્ર' કહી શકીએ તેવા સમૂહોનેય] ફરજિયાત રીતે એક મધ્યસ્થ તંત્ર નીચે જકડી રાખવા માગે છે !

આ રીતે, બ્રિટિશ યોજનાનો લાભ લઈને કોંગ્રેસ મુસ્લિમ લીગની મૂડી-વાદી અને જમીનદારશાહી માનસ ધરાવતી નેતાગીરી ઉપર દબાણ આણવા માગે છે.

પણ કોંગ્રેસે આ બધું કરવા માટે ઘણા વેશ ભજવવા પડે છે. જરૂર મુજબ તે અવારનવાર હિંદની આઝાદીની નેમ જોરજોરથી જાહેર કરે છે. હિંદની એકતા અને લોકશાહીની જાહેરાતો કરે છે.

અને કામચલાવ સરકાર તથા બ્રિટિશની બંધારણ યોજનામાંથી આઝાદ હિંદ સરજશે એવો વિશ્વાસ બંધાવે છે.

કમ્યુનિસ્ટો જનતાને આ ભ્રમભળથી ચેતવે છે. બીજાંના ઝાડ પર કેસુડાંનાં ફુલની આશા રાખવી એ મિથ્યા છે. જનતાની લડતોને દબાવી દઈને, બ્રિટિશની યોજના માથે ચઢાવીને એમાંથી સંપૂર્ણ સ્વતંત્રતાની કલ્પના કરવી એ કેવળ રાજીમાં ગુલાબ શોધવા બરાબર છે. કમ્યુનિસ્ટોને ખાતરી છે કે દિવસો જશે તેમ તેમ, નવા બનાવો બનતા જશે તેમ તેમ આ વાહિયાત વાતો ને વચનો, વિશ્વાસ ને શ્રદ્ધા બધુંય પત્તાના મહેલની જેમ ઊડી જશે.

કમ્યુનિસ્ટો કોંગ્રેસને સાફ સાફ ચેતવે છે કે બંધારણ સભાનો સ્વાદ તો ચાખો છો. પણ ખાતરી રાખજો કે એમાં ગયા પછી, એક પણ સવાલ ઉઠેલી શકવાના નથી. એકે એક સવાલ પર કોંગ્રેસ-લીગનો ઝગડો ન્તગશે, ને એ મડાંગાઠમાં જ દેશ ગુંગળાવા માંડશે.

વળી જે વચગાળાની સરકારની વાત કરે છે, એય સાવ કમજોર હશે. એમાંય હિંદુ-મુસ્લિમ યા કોંગ્રેસ-લીગના ઝઘડાઓ મુખ્ય રહેશે. અને જનતાના જીવનને માટે અતિશય જરૂરના સવાલો તો વણકલ્યા અભરાઈએજ

રહેશે ! એટલું જ નહિ, પણ ઉલટા કોંગ્રેસે પોતાને હાથે જનતાના જીવાળોને કચડી નાખવા પડશે !

લીગની ડબલ—નીતિ

હવે આપણે લીગ બાબતે વળીએ.

એ વાત તો દીવા જેવી સાફ છે કે મુસ્લિમ અવામમાં આજે આઝાદીની તમન્ના જળી છે; ને તેમાના મોટા ભાગના લીગને પોતાની સંસ્થા તરીકે અપનાવે છે. લીગે તેમના દિલમાં શાહીવાદ સામેની લાગણી પેદા કરી છે ને તેને એક પ્રવાહમાં વાળી પણ છે. પરંતુ એ પ્રવાહ દેશની આઝાદીના મહાન પ્રવાહથી અળગો રહે એ રીતે ! લીગની નેતાગીરીની આ ગેરકારવાઈ છે.

વળી, તે હિંદની આઝાદીની વાત કરી પાકિસ્તાનની માંગ ઉઠાવે છે ત્યારે છ પ્રાંતો (બલુચિસ્તાન, સરહદ, પંજાબ, સિંધ, બંગાળ અને આસામ) ને તેમાં ઉમેરી લેતાં પહેલાં તે તે પ્રાંતની પ્રજાને પૂછવાની પણ જરૂર તેને જણાતી નથી ! એ પ્રદેશોમાં એકંદર વસ્તીના ૪૦ ટકા બિનમુસ્લિમ છે તથા એમાં અનેક 'પ્રજાઓ' વસે છે, છતાં આ પ્રજાઓનો સ્વનિર્ણયનો હક્ક સુધ્ધાં સ્વીકારવા તે તૈયાર નથી !

હિંદની આઝાદી માટેની લડતમાં તે એજ શરતે જોડાવા તૈયાર છે કે, ઉપર કહી તેવી બિનલોકશાહી માંગણી પહેલાંથી કમ્પ્લી લેવામાં આવે ! કોંગ્રેસ પાસે તે આ પ્રકારની શરત રજૂ કરી સોદો પતાવવા માગે છે; અને આ શરતો બ્રિટિશ ન સ્વીકારે ત્યાં સુધી તેની સામેનો ઝઘડો તે ચાલુ રાખે છે. પરંતુ એના દિલમાં તો એમ છે કે, આ રીતે તે આઝાદીના સંયુક્ત મોરચામાં ડબલ કર્યા કરશે તો એથી પ્રસન્ન થઈ બ્રિટિશ તેની માંગણી સ્વીકારી લેશે !

આ વાત આપણને છેલ્લા બનાવો પછી વધુ સ્પષ્ટ સમજશે. લીગે પ્રધાન મંડળની યોજનાનો સ્વીકાર કર્યો હતો. કેમકે એમાં જે ફરજિયાત જીથોની કલમ છે તે તેના મનથી પાકિસ્તાન પર પહોંચવા માટેના એક પગથિયા રૂપ છે. આમ, બ્રિટિશોની મદદથી હિંદના ભાગલા પડે એનો એને સંતોષ હતો.

લીગની નેતાગીરીની આવી દાનત માટે ટીકા કરતી વખતે આપણે કોંગ્રેસની નેતાગીરીની વાત ભૂલી ન જવી જોઈએ. કોંગ્રેસે યોજનાનો સ્વીકાર કર્યો એની પાછળ એની એવી ગણતરી છે કે, બ્રિટિશની મદદથી જે મધ્યસ્થ કેન્દ્રનો સ્વીકાર થતો હોય ને એ રીતે જે ફરજિયાત સંઘ—એટલે કે અખંડ હિંદુસ્તાનનો આદર્શ જળવાતો હોય તો એમાં 'ખોટું' શું છે ? આ રીતે ય પાકિસ્તાનને તો પરાજય અપાય છે !

આજે હવે લીગે યોજનાનો ઈન્કાર કર્યો છે, એ વાત સાચી; પણ એનો અર્થ શું એવો છે કે તે એ યોજનાને ધરમૂળથી ફગાવી દેવા માગે છે ? બિલકુલ નહિ. એમ તો તેણે 'સીધાં પગલાં'ની ધમકી ય આપી છે. પણ એથી

એના મૂળ હેતુમાં કશોજ ફેર પડતો નથી. હજી એને તો શાહીવાદ સાથે બે મુઠ્ઠા પર એનું એ સમાધાન કરી લેવું છે—એક તો, કોંગ્રેસના ગમે તેટલા ધમપછાડ છતાં ફરજિયાત શ્રુપ કાયમ રાખવાની ખાત્રી વાઈસરૌય આપે; અને બીજી ખાત્રી એવી આપે કે, વચગાળાની સરકાર કાંઈ જનતાને જવાબદાર એટલે કે જનતાના પક્ષને જવાબદાર સરકાર નહિ હોય, પણ વાઈસરૌયના આખરી વટ હુકમને વશ રહેશે !

દિવસો વીતતા જશે અને નવા નવા બનાવો બનતા જશે તેમ તેમ મુસ્લિમ લીગની જનતાના દિલની તમન્ના અને તેના નેતાઓની આ સમાધાનિયા તથા દેવાળિયા નીતિ વચ્ચે વધુ ને વધુ અંતર પડતું જશે. અને તેમ તેમ મુસ્લિમ જનતાના દિલમાં ધર કરી બેઠેલી અનેક ભ્રમણાઓનાં બળાં ખતમ થઈ જશે.

નેતાગીરીની નાલેશીને જનતા થંભાવી શકે.....

આ બધા પરથી એટલી વાત તો સાફ થાય છે જ કે, દેશના આ બે મુખ્ય પક્ષોના નેતાઓ પાકિસ્તાન કે અખંડ હિંદુસ્તાનના ફેંસલા માટે જનતા પાસે જવા તૈયાર નથી. સાચા લોકશાહી માર્ગે ન્યાય મેળવીને સૌ એક થઈ બ્રિટિશ ગુલામી સામેની લડતમાં સાથે ઉભા રહેવા તૈયાર નથી; પરંતુ તેને બદલે ઉલટું જ કરે છે! બ્રિટિશોની મદદથી એક બીજા સામે બાજી જતી જવાના કોડમાં તેઓ બ્રિટિશને જ વધુ મજબૂત બનાવી રહ્યા છે.

આમ, અંગ્રેજની રમત ફાવી રહી છે—કોંગ્રેસ અને લીગની મૂડીવાદી નેતાગીરી રાજનવાઓ સાથે દોસ્તી કરી લે ને એ બધા થઈ નવી બંધારણ યોજનાને માથે યઠાવી લે એટલે પત્યું. જોઈએ એવો પ્રત્યાઘાતી કિલ્લો ઉભો થઈ જાય ! પરંતુ આનો અર્થ હરગિઝ એવો નથી કે આ રમત ફાવી ચૂકી છે. હવે કરી ઉપાય રહ્યો નથી. કોંગ્રેસ અને લીગની નેતાગીરી તેમની પાછળનાં સ્વાર્થના હિતોને પડથો પાડતી હોય તે રીતે એક બીજા સામે બચકાં બરે છે; ને અંગ્રેજની વાહવાહ પોકારે છે; જનતાના ક્રાંતિકારી જીવન ઉપર ‘એક’ તરીકે કામ કરે છે; આ બધું સાચું છે, છતાં બીજી પણ વાત લક્ષમાં લેવા જેવી છે.

● આ બંને નેતાગીરી ગમે તે ઈચ્છે ને વર્તવા મથે, પણ બન્નેનો જવાબ લેનારી જનતા પણ હયાતી ધરાવે છે. આ જનતાની શાહીવાદ વિરોધી લાગણી દિન બ દિન લડાયક સ્વરૂપ ધારણ કરતી જાય છે એય હકીકત છે. અને એજ તો એક માત્ર તાકાત છે જે શાહીવાદીઓને શરણે જતી પોતાની નેતાગીરીને થંભાવી શકે.

શાહીવાદ પોતાની યોજનાનો અમલ કરાવવા જેમ પ્રયાસ કરશે, તેમ તેમ એક બાજુ, શાહીવાદ ને બીજે હાથે કોંગ્રેસ યા તો લીગની નેતાગીરી વચ્ચે

ચક્રચાર પણ ઝરવાની જ. અને ત્યારે ત્યારે શાહીવાદ પોતાની સામેની એ અથ ડામણોને કોંગ્રેસ લીગની અથડામણો રૂપે ફેરવી નાખવા કોશીશ કરશે. પોતે નિર્દોષ જેવા મોઢે કહેશે કે તમે હિંદુ ને મુસ્લિમો ઝગડાયા જ કરો છો ! શું કરીએ ? અમારે વચ્ચે પડી ન્યાય ભોખ્યા વિના છૂટકો નથી વગેરે. આવે વખતે કોંગ્રેસ અને લીગની નેતાગીરી ભણે શાહીવાદી ચુકાદાને માથે થાપવા તૈયાર થાય; પરંતુ કમ્યુનિસ્ટ પાર્ટી આવા તમામ પ્રસંગોએ, સૌથી પહેલાં તો, આ નવી બ્રિટિશ યોજનાને જ ખુલ્લી પાડશે કે, તે આઝાદીની નહિ પણ ગુલામીની યોજના છે; એ માર્ગે લોકશાહી કદી પણ સ્થપાનાર નથી. એટલું જ નહિ એનું આખું સ્વરૂપ જ એવું છે કે દેશની અંદરનો વિખવાદ જ વધે. બીજું કામ- આવે દર પ્રસંગે અમે એવો નક્કર માર્ગ બતાવવા કોશીશ કરશું કે જેથી દેશ આગળ ને આગળ વધી શકે અને કોંગ્રેસ તથા લીગ ભેગી યદ્યદ્ધિ બ્રિટિશ યોજનાની નળખતમ કરી શકે, મુલકને આઝાદીની લડતને માર્ગે આગળ દોરી શકે.

બ્રિટિશ રમત વિષેની અમારી આ સમજ છે. વચગાળાની સરકારમાં બંને પક્ષો જાય, યા એક જ શામીલ થાય, એથી બહુ મોટો ફેર પડતો નથી. કેમકે બ્રિટિશ શાહીવાદ અને કોંગ્રેસ યા લીગની નેતાગીરી વચ્ચેનો ઝગડો કાંઈ પૂરે, પતી ગયો નહિ હોય. હિંદી મૂડીવાદી નેતાગીરીનો ઝગડો બ્રિટિશ મૂડીવાદી હિંદો સામે કોઈ ને કોઈ સ્વરૂપે ચાલ્યા તો કરશે જ.



૪ : કમ્યુનિસ્ટ પાર્ટી અને બ્રિટિશની શાહી યોજના

કમ્યુનિસ્ટ પાર્ટી બ્રિટિશ શાહીવાદની યોજનાને હિંદની ગુલામીની યોજના તરીકે જાહેર કરે છે. એ યોજના હિંદની આમ જનતાના વધતા જતા જીવાળને ખતમ કરવા માટેની ચાલ છે. હિંદના ચાલુ વિખવાદને કાયમના બનાવી હિંદની આઝાદીની લડતને છિન્નભિન્ન કરી, શાહીવાદી રજવાડી તંત્રને આ દેશમાં નવે સ્વરૂપે કાયમ કરવાની એ ધોર રમત છે.

● જેને “લોક પ્રતિનિધિ સભા” નું રૂઢું નામ આપવામાં આવ્યું છે એને કમ્યુનિસ્ટ પાર્ટી શાહીવાદીઓની દંભી નળ તરીકે ખુલ્લી પાડે છે. એ સાચી લોકપ્રતિનિધિ સભા છે નહિ. એમાં આમજનતાનું પ્રતિનિધિત્વ નથી; એ બંધારણ સભાને હિંદનું આઝાદ બંધારણ ઘડવાનો કોઈ આખરી અધિકાર નથી. એ તો શાહીવાદીઓની લવાદીવાળી બંધારણ સભા છે. એ જે જણશે તે આઝાદી નહિ હોય, પણ હિંદી ગુલામી અને ભાગલાની સરજત હશે.

કમ્યુનિસ્ટ પાર્ટી આવી આ બંધારણ સભાની અંદર જઈને પોતાના એક માત્ર પ્રતિનિધિ (બંધાવના સોમનાથ લાહિરી) દ્વારા એના ધાગેધાગા છૂટા પાડશે. દરેક તબક્કે એ બંધારણ સભા કેવી બિનલોકશાહી છે; અને તેને આખરી બંધારણ ઘડવાની સત્તા નથી એ વાત ફરી ફરી યાદ આપશે. અને દર તબક્કે કોંગ્રેસ-લીગ એકત્ર થઈ એ ગુલામીની જળ તોડવા માટે શાં પગલાં ભરવાં જોઈએ, તે ચ સૂચવશે.

● આ ઉપરાંત, પાર્ટી વચગાળાની સરકારનું સ્વરૂપ યે ખુદકું પાડશે. આ સરકાર કોઈ અર્થમાં—“અપના ઘરમાં અપના રાજ” નથી. બ્રિટિશ શાહીવાદની સાથેના સમાધાન અને શરણાગતિનું એ તો ‘દાન’ છે. એમાં કોંગ્રેસ અને લીગ બંને શામેલ હોય કે એક; વાઈસરોય આગળ તો તે સરકાર કમજોર જ રહેવાની. એટલું જ નહિ પણ, દેશના ક્રાંતિકારી ઉઠાવો કચડી નાખવા માટે એની ઓઠે રહી એના ઉપયોગ કરવાની વાઈસરોયને વધુ સગવડ મળે છે.

પાર્ટી અન્ય પક્ષોને એમાં દાખલ થતાં વારે છે. છતાં, એની સરકાર સ્થપાઈ ગયા પછી ય પાર્ટી સતત રીતે એને માટે મથશે કે જેથી તેઓ વાઈસરોયની સામે હજી વધારે નીચી મૂંડી ન કરે. આને માટે પાર્ટી નીચેની માગણીઓ ઉપર સચુકત મોરચો ખડો કરવા મથશે—

- * આખા દેશમાં નાગરિક સ્વાતંત્ર્યની સ્થાપના કરો.
- * બ્રિટિશ ફોજોને હિંદમાંથી હટાવી લો.
- * કામદારોની વધુ રોજી તથા સારા જીવન માટેની લડતો-હડતાલો. સામે પોલિસ અને લશ્કરી દમન વીંચીશો નહિ.
- જમીનદારો અને સંઘરાખોરો સામેની કિસાન લડતોને કચડી નહિ
- * બ્રિટિશ શાહીવાદ સામેના આમ જનતાના દેખાવોને ટેકો આપો.
- જમીનદારો, કાળા બઝારિયાઓ અને નફેઆજો સામે જંગ જગાવો.

અમને ખાતરી છે કે, જેમ જેમ બતાવે! વધતા જશે તેમ તેમ શાહીવાદી યોજનાની દેવાળિયાગીરી ખુદલી પડતી જશે અને તેમ તેમ કોંગ્રેસ તથા લીગના અનુયાયીઓની ભ્રમણાઓ પણ ભાંગતી જશે. પરંતુ આટલાથી જ આપોઆપ આઝાદી માટેના સંયુક્ત મોરચો સરખઈ જશે એમ માનવું ચ ભૂલ ભરેલું છે.



૫ : મુખ્ય રાજકીય સૂત્ર

કોંગ્રેસ, લીગ અને અજૂત ફેડરેશન તથા શીખ વગેરેને આઝાદી' લોકશાહી અને સ્વનિર્ણય માટેના સંગ્રામમાં કમ્યુનિસ્ટોની સાથે સંયુક્ત

મોરચે શામલ કરવા હોય તો તેનો માર્ગ એક જ છે. પાર્ટી એ રાહ ચીંધે છે—

- આમ જનતાને હસ્તક તમામ સત્તા.
- સાચી લોકપ્રતિનિધિ સભા સરળે-જેમાં યુક્ત વયનો મતાધિકાર, દરેક પ્રજાને સંપૂર્ણ સ્વનિર્ણયનો અધિકાર અને સપ્રમાણ પ્રતિનિધિત્વના ધોરણનો સ્વીકાર થયેલો હોય.

આની સાથેસાથ, કમ્યુનિસ્ટ પાર્ટી જનતા સમક્ષ રાષ્ટ્રીય લોકશાહી ક્રાંતિનો નકકર કાર્યક્રમ રજૂ કરે છે. આ કાર્યક્રમ તમામ જનતાની આજ્ઞાની બાંહેધરી આપે છે. કિસાનેને જમીન અને તમામ વતનીઓને કામ અને સંસ્કારી જીવનની ખાત્રી આપે છે.

કમ્યુનિસ્ટ પાર્ટી એ કાર્યક્રમને આગળ ધરતાં ખુદલે કંઠે બહાર કરે છે—‘આવો,—સૌ દેશભક્ત પક્ષો (કોંગ્રેસ, લીગ, કમ્યુનિસ્ટ વગેરે) આવો...ખ્રિષ્ટિશના હાથમાંથી સત્તા છીનવી લેવા માટે—આજ્ઞાદીના આખરી સંગ્રામ માટે આપણે સૌ ભેગા થઈ તૈયારી કરીએ.

લોકશાહી ક્રાંતિનો કાર્યક્રમ

લોકશાહી ક્રાંતિનું મુખ્ય સૂત્ર, આગળ જણાવી તેવી સાચી લોકપ્રતિનિધિ સભા સર્જવાનું છે. પરંતુ આવી સભા સર્જતાં પહેલાં સત્તા હાથ કરવા માટેની લડતની તૈયારીઓ કરવી જોઈએ. અને એને માટે કોંગ્રેસ-લીગ-કમ્યુનિસ્ટ પાર્ટીનો સંયુક્ત મોરચો રચાય એવો વ્યૂહ અખત્યાર કરવો પડશે.

માટે, સૌથી પ્રથમ એ વાત ખાસ ધ્યાનમાં રાખવી જરૂરી છે કે, આજે શાહીવાદે ‘લોકપ્રતિનિધિ સભા’ને નામે જે બંધારણ સભાનું ‘દુંડું ઉભું’ કર્યું છે, તેનાથી આ લોકસભા તદ્દન નિરાણી હશે. આ લોક સભા તો આજ્ઞાદીના સંગ્રામની વિજયી આબોહવામાં જન્મ લેશે. અને એ મળશે ત્યારે ખ્રિષ્ટિશ ફ્રેંચ કે શાહીવાદી વાઈસરોયની કોઈ ઇખલ નહિ હોય.

ખાજી વાત : તમામ પ્રજાઓના સ્વાનિર્ણયના અધિકારના મહાન સિદ્ધાંત પર એનો પાયો રચાયો હશે. એટલે કે એ લોકપ્રતિનિધિ સભા જે પ્રજાઓ એક સંઘમાં સાથે રહેવા ઇચ્છતી હશે, તેના જ પ્રતિનિધિઓની બનેલી હશે. જે ‘રાષ્ટ્રી-પ્રદેશ’ (ભાષા સંસ્કારિતાની એકતાવાળો પ્રદેશ) એ સંઘમાં દાખલ થવા નહિ ઇચ્છતો હોય તે તેમાં પોતાના પ્રતિનિધિઓ નહિ મોકલે; એટલુંજ નહિ, પણ જે ત્યાંની તમામ રૈયત જુદા રહેવાનો નિર્ણય કરે તો તે પ્રદેશ એક સ્વતંત્ર સાર્વભૌમ રાજ્યરૂપે રહી શકશે.

આ રીતે, પાકિસ્તાન અને હિંદની એકતાનો સવાલ જનતાના લોકશાહી મત વડે નક્કી થઈ શકશે. સાથેસાથ, જે પ્રદેશો સ્વેચ્છાએ હિંદી સંઘમાં ભેડાવા તૈયાર થશે, તેમને સમાનતા અને આજ્ઞાદીની બાંહેધરી આપવામાં આવશે.

● લોક પ્રતિનિધિ સભાની આની સાફ સાફ જાહેરાત કરી દેવામાં આવે તો સૌના લોકશાહી હક્કની રક્ષા થાય. અને બ્રિટિશ વિરોધી આખરી જંગમાં સાથે રહી કુરબાની કરવા સૌ તૈયાર થાય.

ત્રીજી વાત: આ લોક પ્રતિનિધિ સભાની ચૂંટણી પુખ્ત વયના તમામ નાગરિકો કરશે; પ્રમાણસર પ્રતિનિધિત્વ મળશે. એટલે કે થોડાક મૂંઝાદો ને માલદારોના નહિ પણ અવામના પ્રતિનિધિઓ માટે ખારણાં ખુલ્લાં થશે. તથા લઘુમતિઓનો અવાજ પણ સંધારો નહિ.

લોકશાહી ક્રાંતિનો ખીજો કાર્યક્રમ

● રજવાડાશાહીને ખતમ કરો: દેશી રાજ્યોની પ્રજા પોત પોતાની બંધારણ સભા પુખ્ત વયના ધારણે રચે. અને એ સભા રાજાશાહીનું ભાવિ નક્કી કરે. એ જ સભા જનતાની સર્વોપરિતાનો અમલ કરે.

વળી એ સભામાં ખીજ એક મહત્વની વાત પણ નક્કી થશે-કે, પોતાના રાજ્યની પ્રજામાંથી અમુક ભાગ અથવા તો તે આખી પ્રજા પોતાની પડોશની સમાન સંસ્કારિતા ને સમાન ભાષાવાળી એટલે કે એક જ રાષ્ટ્રીયતાવાળી પ્રજા સાથે ભળી જઈને રહેવા ઇચ્છતી હોય તો તે તેવો નિર્ણય લઈ શકશે.

આ રીતે, ૫૮૪ દેશી રજવાડાંની આપખૂદીનો તો અંત આવશે જ. પણ દરેક રૈયત પોતાની પડોશી અને સમાન રાષ્ટ્રીયતાવાળી પ્રજામાં ભળી જઈ નૂતન જીવન જીવતી થશે. આજે તો દેશી રાજ્યો એવી રીતે પડયાં પાથર્યાં છે કે એકજ સંસ્કારિતાવાળી પ્રજાના ટુકડે ટુકડા વહેંચાઈ ગયા છે. શાહીવાદની આ કૃત્રિમ ભાગલાની યોજના પણ આ રીતે ખતમ થશે.

● કોઈ પણ જાતનો બદલો આપ્યા વિના જમીનદારશાહીનું નિકંદન. તથા એડે તેને જમીન.

● હિંદમાં બ્રિટિશ મિલકત હોય તેને જપ્ત કરી લેવી. તથા મહત્વના ઉદ્યોગો, આ વગેરે બગીચાઓ, ખાણો અને રેલ્વે વગેરે વાહન-વ્યવહારનાં સાધનો ઉપરની ખાનગી માલિકી નાબૂદ કરી તેમને રાષ્ટ્રની માલિકીનાં બનાવવાં.

કામદારોના મૂળભૂત હક્કો

- * ૮ કલાકનો દિવસ-૪૦ કલાકનું અઠવાડિયું
- * દરેકને કામ આપવા વિષે, આજ્ઞામાં આજ્ઞા અમુક પગાર આપવા અંગે, માંદગી અને ઘડપણ વખતે મદદ કરવા વિષે કાયદા દ્વારા બાંહેધરી.
- * દરેકને મફત ફરજિયાત શિક્ષણ.
- * સરકાર તથા માલિકને ખરચે દરેક કામદારને રહેવાની સારી સગવડો.
- * તબિયત-તંદુરસ્તી માટે મફત વ્યવસ્થા.

- * કામદારોને પોતાનું સંગઠન બાંધવાનો હક્ક.
- ટ્રેડ યુનિયનોને માન્યતા; તથા ટ્રે. યુ.નો હડતાલ પાડવાનો હક્ક.
- * એક સરખા કામ માટે એક સરખો પગાર.
- * સ્ત્રીઓને પ્રસૂતિ પહેલાં ને પછી પૂરતી મદદ.
- * ફરજિયાત કામ કરાવવા સામે કાયદાથી મનાઈ.

● લઘુમતિઓ અંગે—

અત્યાર સુધી જુદી જુદી વહેંચાઈ ગયેલી સમાન રાષ્ટ્રીયતાવાળી પ્રજાઓ નવા એકમ રૂપે જીવવા માંડે ત્યારે તેમને ભાષા, શિક્ષણ અને સંસ્કાર અંગેના મૂળભૂત હકકોની કાયદાથી બાંહેધરી આપવી જોઈશે. અને તેનો ભંગ કરનારાઓ કાયદાની દૃષ્ટિએ સજાને પાત્ર ઠરશે. ન્યાત જાત, કે કોમને કારણે આજે જે ઉંચનીચપણું ચાલે છે, તથા છૂત અછૂતપણું અને અન્યાયો નભાવવામાં આવે છે, તે બધાને કાયદેસર રીતે ગુનાઓ લેખવામાં આવશે.

● આઝાદ હિંદની સરકાર તમામ પછાત ટોળીઓ તથા કોમોની ઝડપી પ્રગતી માટે તાબડોતબ ખાસ યોજના તૈયાર કરશે. અને તેમની આર્થિક સ્થિતિ તથા કેળવણી અને સંસ્કારનું ધોરણ ખીજ પ્રજાઓ જેટલું ઉંચું લાવવા માટે ઝડપી પગલાં ભરવામાં આવશે.



૬ : સ્વનિર્ણય-લોકશાહીની ચાવી કાંતિની એકતા શક્તિ

રાષ્ટ્રીય કાંતિના કાર્યક્રમમાં કમ્યુનિસ્ટ પાર્ટી સ્વનિર્ણયના અધિકારને અત્યંત મહત્વ આપે છે; કેમકે બ્રિટિશ વિરૂદ્ધ આખા દેશનો જબર-જસ્ત મોરચો ખડો કરવો હશે તો આ દેશના હિંદુ અને મુસ્લિમોએ એક થવું પડશે. અને આવી એકતા તો જ શક્ય બને, જો એમાં ભેડાનાર દરેક પ્રજાને પોતાનું ભાવિ પોતે ઘડવાની આઝાદીની બાંહેધરી આપવામાં આવી હોય.

કોઈ એક પ્રજા ભવિષ્યમાં જુદી રહે કે સાથે— એ કાંઈ મહત્વનો સવાલ નથી. પણ ભાવિ આઝાદ હિંદમાં રહેનારી તમામ પ્રજાઓને સાચી આઝાદી ને સમાનતા હશે—એ વાત સ્વનિર્ણયનો સિધ્ધાંત જાહેર કરે છે.

* સ્વનિર્ણય એટલે કે, દરેક સમાન સંસ્કારિતાવાળી પ્રજા— હિંદુ ને મુસ્લિમ— પોતાના જમીનદારો અને રાજા નવાબો સામે લડવા એકત્ર થાય.

* સ્વનિર્ણય એટલે કે, જુદી જુદી પ્રજાઓ જે સહિયારી ગુલામી નીચે ઘુંટાઈ રહી છે તે સહિયારા દુશ્મન બ્રિટિશ શાહીવાદ સામે ઝૂકવા એકત્ર થાય. કેમકે તો જ ભવિષ્યમાં પોતાનું આઝાદ જીવન ઘડવાનો સ્વનિર્ણયને હકક પણ મળવો શક્ય અને.

* સ્વનિર્ણય એટલે કે હિંદની અંદર વસતી તમામ પ્રજાઓની સ્વેચ્છાનો સંઘ-જે સમાનતા, સ્વાધીનતા અને લોકશાહીના સિદ્ધાન્ત પર સૌનું સમાન અને સુખી આર્થિક જીવન સર્જવા સમર્થ બનશે.

કમ્યુનિસ્ટ પાર્ટી આજે હિંદુ-મુસ્લિમ કામદારો અને કિસાનોને તેમના વર્ગીય સંગઠનો (કિસાન સભા, ટ્રેડ યુનિયન) મારફતે તેમના જીવનની સ્થિતિ સુધારવાના જંગમાં દોરવાણી આપે છે; તથા દરેક પ્રજાના સ્વનિર્ણયના ધોરણે એકતા સર્જવા માટે જહેમત ઉઠાવે છે.

ત્યારે કોંગ્રેસની નેતાગીરી તમામ પ્રજાઓને સ્વનિર્ણયનો અધિકાર આપવાનો ઈન્કાર કરી લોકશાહીને ઢેળે ચડાવે છે! કમ્યુનિસ્ટો કોંગ્રેસની આ નીતિને ખુલ્લી પાડે છે. કેમકે એ નીતિ હિંદના મોટા ઉદ્યોગપતિ મૂકદારોની શાહીવાદ સાથે સમાધાન કરી લેવાની નીતિ છે. એ નીતિ દ્વારા તેઓ સમસ્ત હિંદના આર્થિક અને રાજકીય જીવન પર પોતાનો ઈન્કાર લાદવા માગે છે! અને હિંદમાં રહેતી અનેક નાની મોટી બીજી પ્રજાઓને સ્વનિર્ણયના અધિકારની રૂએ પોતાનું જીવન સ્વતંત્ર રીતે ઘડવાનો અને આઝાદ હિંદી સંઘમાં સ્વેચ્છાએ સમાનભાવે સ્વાધીન બની જીવવાનો હકક બીનવી લે છે.

દેશી રાજ્યોની પ્રજાઓ સ્વનિર્ણયનો હકક ઈન્કારવો એટલે કે દેશી રાજનવાઓ સાથે બાંધછોડ કરી લેવાની નીતિનો અમલ કરવો.

જનતા જ્યારે દેશી રાજ્યોની શાહીવાદે સરજેલ મનસ્વી અને કૃત્રિમ સરહદોને તોડી નાખી, પોતાની પડોશની સમાન સંસ્કારિતાવાળી જનતા સાથે મળી જઈને, આઝાદ જાંઘળી જીવવા ઝંખે છે, ત્યારે તેનો એ રીતે જીવવાનો એટલે કે સ્વનિર્ણયનો હકક ઈન્કારવો એ રાજશાહીને જ જીવતદાન આપવા બરાબર છે.

કમ્યુનિસ્ટ પાર્ટી આની સામે કોંગ્રેસીજનોમાં સ્વનિર્ણયની અતિ મહત્વની ચાવીનું રહસ્ય સમજાવશે. સૌને એક મોરચે એકત્ર કરવા હોય તો બ્રિટિશ અને રજવાડી પ્રજાનેય સ્વનિર્ણયનો હકક આપ્યા વિના કોઈ જ ઉપાય નથી, એ વાત કમ્યુનિસ્ટ પાર્ટી ફરી ફરી સમજાવશે. સાથોસાથ તે એ વાત સાફ કરશે કે કેવળ ધર્મના ધોરણે હિંદના ભાગલા પાડવાની જે માંગણી કરવામાં આવે છે તે લોકશાહી સિદ્ધાંતથી વિરોધી છે, પ્રત્યાધાતી છે.

મુસ્લિમો અંગેનું વલણ

મુસ્લિમ લીગ આજે અલગ મુસ્લિમ રાજ્ય સ્થાપવાની જે માંગ ઉઠાવે છે તે બિનલોકશાહી છે. પ્રખતે પૂછ્યા વિના જ છ પ્રાંતોને પાકિસ્તાનમાં બળજબરીથી જોડી દેવાની દરખાસ્ત સાવ અન્યાયી છે આ નીતિની પાછળ મુસ્લિમ જમીનદારો અને મૂડીદારોનો હાથ રહેલો છે. તેઓ શાહીવાદ સાથે સમાધાન કરી લેવાની દાનતથી સંપૂર્ણ સ્વતંત્રતાની પંચાતમાં પડવા માંગતા નથી; અને જનતાની સંમતિ વિના હિંદના ભાગલા પાડી પોતાના શોષણને માર્ગ સરળ કરવા માંગે છે.

કમ્યુનિસ્ટ પાર્ટી આવી બિનલોકશાહી માગણીઓને ગેરબાજબી બાહરે કરે છે. પરંતુ આજે 'પાકીસ્તાન'ની માગણીમાં આ દેશના કરોડો મુસ્લિમો પોતાની આઝાદીની માંગ જીતે છે; તથા મુસ્લિમ લીગના નેતાઓને મુસ્લિમોની આઝાદી માટે ઝુઝતાર નેતાઓ તરીકે સ્વીકારે છે-એ વાત જરા પણ દુર્લક્ષ કરવા જેવી નથી.

કમ્યુનિસ્ટ પાર્ટી આ આઝાદીપરસ્ત મુસ્લિમ અવામની બ્રિટિશ શાહીવાદ વિરોધી તમન્નાને નજરમાં લઈ, તેમને એ વાત સમજાવવા મથશે કે બ્રિટિશની સામે જ્યાં લગી ૪૦ કોટી યુવામોનો સંયુક્ત મોરચો ન થાય એટલે કે અસ્થાને મુસ્લિમો આઝાદીની સહિયારી લડતમાં શામેલ ન કરી શકે ત્યાં લગી તેમની આઝાદી ને લોકશાહી પણ કદી હાંસલ થતાર નથી. ' પાકિસ્તાન સ્વીકારી લો ' એવી શરત પહેલાંથી કરાવવા માટે ઝવડાને બદલે, સ્વનિર્ણયના ધોરણ ઉપર પરદેશીઓની કશીય ડબલ વિના, લોકશાહી ન્યાયે જનતાના મત લઈને એ સવાલ નક્કી કરવાનું ધોરણ સ્વીકારવું જોઈએ.

કમ્યુનિસ્ટ પાર્ટી તમામ મુસ્લિમ અવામને શાહીવાદ વિરોધી દેખા-વોમાં સંયુક્ત કરવા પોતાથી બનતું બધું કરશે જ.

કમ્યુનિસ્ટ પાર્ટી મુસ્લિમ શ્રમજીવીઓને કામદારો અને કિસાનોનાં વર્ગીય સંગઠનો દ્વારા હિંદુ તથા અન્ય કોમો સાથે એકત્ર કરવા વિશેષ જહેમત ઉઠાવશે જ. શ્રમજીવીઓની આવી હિંદુ મુસ્લિમ એકતા જ વજ્રજર જેવી બનશે. અને ત્યારે જ હિંદુ મુસ્લિમોને આઝાદીની લડતમાં અલગ અલગ રાખવાના કોમિસ-લીગ નેતાગીરીના ભંગાળખાર અને મૂડીવાદી પ્રયાસોને શિક્ષત આપી શકાશે.



૭ : આઝાદીના સહિયારા સંગ્રામનો વ્યૂહ

કમ્યુનિસ્ટ પાર્ટી આજની હાલત પર વિચાર કરતાં એ વાત સ્પષ્ટપણે જોઈ શકે છે કે આજે દેશમાં જે ક્રાંતિકારી જીવાળ ઉછાળ્યો છે, તેને દેશની આઝાદી માટેના આખરી સંગ્રામમાં જરૂર પડેલી નાખી શકાય એમ છે. પરંતુ આવી લોકશાહી ક્રાંતિની પાછળ જનતાનો મોટો હિસ્સો હોય તો જ તે સફળ થાય.

આપણા દેશમાં આવી તાકાતો કઈ છે ?

* એક તો—રાષ્ટ્રીય કોંગ્રેસ છે. આપણા વતનની આઝાદીનો મોટામાં મોટો પ્રવાહ તે રજૂ કરે છે.

* બીજી છે—મુસ્લિમ લીગ : એની પાછળ મુસ્લિમ આમ જનતાને શાહીવાદ વિરોધી અને આઝાદીપરસ્ત વિશાળ સમૂહ છે.

* ત્રીજી છે—કમ્યુનિસ્ટ પાર્ટી : દેશના સંગઠિત કામદાર કિસાનોના વિશાળ સમૂહને તે દોરવાળી આપે છે.

આ ત્રણ તાકાતો તથા બીજી પ્રબળ દેશભક્ત પાર્ટીઓનો સંયુક્ત મોરચો દેશને ગુલામીમાંથી છોડવવા માટે અત્યંત જરૂરી છે. વિજય માટે એ અનિવાર્ય છે.

આજના દિવસોમાં આવો સંયુક્ત મોરચો ખડો કરવો એ સૌથી પ્રથમ કર્તવ્ય છે. જો એમ નહિ થઈ શકે તો, દેશમાં જંગેલી ક્રાંતિકારી તાકાત અસ્તવ્યસ્ત થઈ જશે. અને દેશમાં ફરીથી હુતારા તથા વિખવાદનું મોજું ફરી વળશે.

● કમ્યુનિસ્ટ પાર્ટી માને છે કે, આજે ચાલી રહેલી નાની નાની અને વિભાગીય લડતો જેટલે અંશે કોંગ્રેસ અને લીગના અનુયાયીઓને જીતવવા કરશે, તેટલા પ્રમાણમાંજ આખી સફળતાનો આધાર છે. જો આ લડતોને અંતે કોંગ્રેસ લીગના અનુયાયીઓ તેમના નેતાઓની શરણાગતિની નીતિ જોઈ શકે, ને તેને ફગાવી દઈ, નેતાગીરી ઉપર દબાણ આણી આગળ કહ્યા તેવો આઝાદીનો એકત્ર મોરચો રચવા કમર કરે તો જ ખેડો પાર પડે.

આ હેતુ સિધ્ધ કરવા માટે—પાર્ટી નાની નાની તમામ લડતો—હડતાઓને બહાદુરી પૂર્વક દોરવાળી આપી, જનતાના તમામ વિભાગોને એકત્ર કરી, અને નેતાગીરીના સમાધાનિયા નીતિને ખુલ્લી પાડી, સંયુક્ત મોરચાની તાકાત વિષે લોક જાગૃતિ આણીને ૪૦ કોટિ જનતાને આઝાદીનો એક મોરચો સર્જવ-જહેમત ઉઠાવશે.

પાર્ટીને એ વાતની ખાતરી છે કે, દરેક સ્થાનિક, વિભાગીય હડત પોતેજ વિશાળ રાષ્ટ્રીય હડત માટેનું સૌથી વધુ જલદ હુધિયાર છે. એટલે જ તો પાર્ટી પ્રત્યેક નાની ને સ્થાનિક હડતની પાછળ ચે અથાગ શ્રમ અને શક્તિ ખર્ચશે.

આની નાની મોટી હડતો હડતાં હડતાં જ પાર્ટી કોંગ્રેસ અને લીગન નેતાઓની એક બીજ સમિતિ બાબડવાની અને સરકાર આગળ શરણાગતિ શોધ-નારી નીતિને સખત શબ્દોમાં ખુલ્લી પાડશે; અને દરેક પ્રસંગે તેમાંથી નીકળવાના નક્કર માર્ગો સીધી, ભ્રમણામાં પડેલી જનતાને જાગૃત કરશે, જેને પરિણામે તે જનતા પોતાની નેતાગીરીના ઈન્કાર છતાં આગે બઢશે જ બઢશે.

● પાર્ટી એવી કઠઈ જ ભ્રમણામાં નથી કે કોંગ્રેસ અને લીગન નેતાઓને માત્ર વિનંતીઓ કર્યાંથી એ મૂડીવાદી નેતાગીરી આઝાદીના આખરી સંગ્રામના સંયુક્ત મોરચામાં આવી ઉભી રહેશે. એવો મોરચો તો ત્યારેજ શક્ય બનશે કે જ્યારે એ સંસ્થાઓના જ અનુયાયીઓ તેમના નેતાઓની હજાર અનિચ્છા છતાં આગળ બઢશે.

એટલે કે હુમ્મશો વધતી જતી આમ હડતોમાં પાર્ટી જેટલે અંશે રાજ-ક્રીય દોરવાળી આપી શકશે, જેટલે અંશે જનતાની સમક્ષ તેમના જ નેતાઓની સંકુચિત, બંગાળખોર અને સમાધાનિયા નીતિનો ઘડો ફેડો તેમની આંખો ઉઘાડી શકશે, અને જેટલે અંશે બ્રિટિશ શાહીવાદ સામે આખરી જંગ ખેડી લેવાની અને રાષ્ટ્રીય લોકશાહી ક્રાંતિના કાર્યક્રમ પર કદમ બઢાવવાની ખુમારી પ્રેરી શકશે તેટલા જ પ્રમાણમાં નૂતન રાષ્ટ્રીય મોરચો સરજી શકશે.

ઉદામો સાથે સહકાર

કોંગ્રેસજનોમાં આજે વિચાર પલટો થઈ રહ્યો છે, ખાસ કરીને કોંગ્રેસ નેતાઓની સમાધાનિયા નીતિથી ઘણાની આંખો ઉઘડી રહી છે. અને કોંગ્રેસમાંના પ્રમાણિક ઉદામ નૂતનો શાહીવાદ સાથેના સમાધાન સામે લડવા આતુર બન્યાં છે; આઝાદીના સંગ્રામ માટે અધીરાં બન્યાં છે. આમાંનો મોટો ભાગ માર્કસવાદ તરફ પણ આકર્ષાયો છે.

આવાં આ ઉદામ તત્ત્વો તરફથી એ પ્રકારની સૂચનાઓ આવે છે કે હવે તો દેશમાંના ઉદામવાદીઓની એકતા થવી જોઈએ. કમ્યુનિસ્ટોના સહકારમાં દેશના ઉદામ તત્ત્વોએ બંધારણ સભા અને શરણાગતિની નીતિ સામે જૂઠવાની લાગણી વ્યક્ત કરી છે.

કમ્યુનિસ્ટ પાર્ટી આ લાગણી તથા એકતાની સૂચનાને આવકારે છે; મહત્ત્વની લેખે છે. કેમકે આ રીતે કોંગ્રેસમાંના ઉદામો કોંગ્રેસની મૂડીવાદી તથા સાથેસાથ કમ્યુનિસ્ટ વિરોધી જેહાદના સાણસામાંથી છૂટે છે.

● એ વાત નિઃશંક છે કે, આજે જ્યારે કોંગ્રેસ અને લીગની નેતા-ગીરી દેશને અવળે માર્ગે દોરી રહી છે ત્યારે શાહીવાદી યોજનાનો વિરોધ કરનારાં તમામ ઉદામ બળો જનતાને બળત કરવા માટે એકત્ર થાય એ અત્યંત જરૂરી છે.

ઉદામો સાથેના સહકારનો પાયો

કમ્યુનિસ્ટ પાર્ટી આ દષ્ટિએ સંયુક્ત કાર્યક્રમ નજરમાં રાખી નીચેના મુદ્દા રજૂ કરે છે—

* કામદારો, કિસાનો, કારકુનો તથા વિદ્યાર્થીઓની તમામ વિભાગીય લડતોને ટેકો આપવો.

* દેશી રાજ્યની પ્રજાઓની લડતને ટેકો આપવો.

* બંધારણ સભાની બ્રિટિશ યોજનાને ફગાવી દેવી.

* આઝાદી હાંસલ કરવા ૪૦ કોટિ હિંદી જનતાનો સંગ્રામ શરૂ કરવો; ૪૦ કોટિ જનતાના આવા સંયુક્ત સંગ્રામ માટે જો કોઈ સૌથી મહત્ત્વનું ને કિન્દ્રેષ્પ સૂત્ર હોય તો તે સાચી અને આઝાદ લોકપ્રતિનિધિ સભાનું જ હોઈ શકે—જે પુખ્તવયના મતાધિકારને ધોરણે, પ્રમાણસર પ્રતિનિધિત્વના સિદ્ધાન્ત પર, તથા તમામ પ્રજાઓના સ્વનિર્ણયના હક્કને આધારે ચૂંટાયેલી હોય.

પરંતુ, આમ છતાં, કમ્યુનિસ્ટ પાર્ટી એ ચ જાણે છે કે આજના મુખ્ય ઉદામ ગણાતા પક્ષો—કોંગ્રેસ સોશિયલિસ્ટ તથા ફોરવર્ડ બ્લોક—સ્વનિર્ણયના સિદ્ધાન્તને હજી સ્વીકારતા થયા નથી. એ જાણવા પછી, પાર્ટી જાહેર કરે છે કે, ઉપરના બધા મુદ્દાઓ ઉપર અથવા તેમને જેટલા સ્વીકાર્ય હોય તેટલા ઉપર કમ્યુનિસ્ટ પાર્ટી તેમની સાથે કોઈ પણ નક્કર પગલાં માટે સહકાર કરવા તૈયાર છે. દરમિયાન પાર્ટી તેમને સ્વનિર્ણયના સિદ્ધાન્ત ઉપર ચે સહકાર કરવા સતત રીતે બેચેન કરશે; કેમકે ૪૦ કોટિ હિંદુ મુસ્લિમ જનતાને આઝાદીના આખરી સંગ્રામમાં એકત્ર કરવાની એજ એક ગુરૂચાવી છે.

જે કોઈ બળો શરણાગતિની નીતિ સામે ઝૂઝવા તૈયાર હોય તેમની સાથે સહકાર કરવા પાર્ટી આતુર છે.

● પરંતુ, આમ છતાં, કોંગ્રેસ સોશિયલિસ્ટ પાર્ટી તથા ફોરવર્ડ બ્લોકની નેતાગીરીનું આજનું વલણ આવા એકત્ર મેર્યાદાની આડે આવે છે.

એ બંને નેતાગીરીઓ બ્રિટિશ શાહીવાદ સામે લડવાની મોટી વાતો કરે છે, પણ વ્યવહારમાં તો મવાળ નેતાગીરીની સાથે સાવ પાણીમાં જઈ બેસે છે.

કમ્યુનિઝમ સામેની જેહાદમાં તો તેઓ એ મવાળ નેતાઓનેય વટાવી જાય છે! આ રીતે તેઓ કામદારોનાં વધતાં જતાં બળોમાં ભંગાણ પાડનારી મૂઠીવાદી નેતાગીરીને જ મદદ કરે છે.

તો વળી, આમ-જનતાની હડતાલો અને તેમનાં આંદોલનો પ્રત્યેનું તેમનું વલણ તો તદ્દન તકવાદી છે. તેમનો હેતુ કામદાર જનતાને મૂઠીદારો

ની આંધછાડની નીતિ સામેના આંદોલનમાં આગળ આણવાનો છે, તેનાથી વધુ તો, કમ્યુનિસ્ટોની સામે ખડી કરવાનો છે.

કિસાન મોરચે પણ તેમની એની એ નીતિ છે. દૂકમાં-કામદાર કિસાનોમાં બંગાળ પડાવવાની તેમની નીતિ છે.

રાષ્ટ્રીય એકતાની સૌથી મહત્વની સમસ્યા અંગે આ નેતાઓ સમાધાનિયા મૂડીવાદી નેતાગીરીનેજ અનુસરે છે. તેઓ સ્વાનર્ણયના હુકનો ઈન્કાર કરે છે; અને લીગને શાહીવાદ તરફી કહી ધુત્કારે છે; તથા તેની સાથે કશોજ સંબંધ ન રાખવા ફરમાવે છે.

આ રીતે, હિંદુ-મુસ્લિમોને છિન્ન બિન્ન રાખવાની તેમની નીતિ છે.

વળી, એક બાજુ કોંગ્રેસ સમાજવાદી પક્ષ તથા ફોરવર્ડ બ્લોક સમાજવાદના સિદ્ધાન્તો પ્રત્યેની તેમની વફાદારી જાહેર કરે છે, ત્યારે બીજે હાથે કમ્યુનિઝમના આંધળા વિરોધને કારણે તેઓ મૂડીવાદી નેતાગીરીની છત્ર-છાયા નીચે શરૂ થયેલાં હરીફ યુનિયનોમાં કામ કરે છે. અને આ રીતે કામદાર વર્ગને જ છિન્ન બિન્ન કરે છે.

અને છેલ્લે, તેમની આંતરરાષ્ટ્રીય નીતિ કેવી છે? એમાં તેઓ બ્રિટિશ શાહીવાદી એજન્ટોના પેંગડામાં પગ મૂકી ચાલે છે! દેશ દેશની અંદર જે પ્રત્યાધાતીઓ સોવિયેતની બૂંડી બદનામી કરે છે, તેની અંદર આ ઉદામ નેતાઓ પોતાનો ચુર પુરાવે છે. તથા પૂર્વ યુરોપ અને એશિયાની અંદર જે નૂતન ક્રાંતિકારી લોકશાહી જન્મી રહી છે તેની સામેના મોરચામાં પણ તેઓ સાથ આપે છે.

આ દેશના પ્રમાણિક ઉદામો તેમની પોતાની આકાંક્ષાઓ અને તેમના નેતાઓનાં માનસ વચ્ચેનો ભેદ જોઈ લે એ જરૂરી છે. એમ નહિ થાય ત્યાં લગી અમે જે એકત્ર આંદોલનોની સૂચના કરીએ છીએ તે વ્યવહારમાં મુશ્કેલ જ રહેવાની.

આમ છતાં, આજે દેશમાં સમાધાન વિરોધી જે જે ઉદામ તત્વો પડ્યાં છે તે તમામની સમક્ષ કમ્યુનિસ્ટ પાર્ટી સહ-આંદોલનોની દરખાસ્ત રજૂ કરે છે. કેમકે એમ થશે તો આઝાદી માટેનો સંગ્રામ ધણો ઝડપી બની જશે.

પરંતુ પાર્ટી એ વાત યે સ્પષ્ટ કરવા માગે છે કે કોઈ “ઉદામ-બ્લોક” બનાવવાથી કશો ફાયદો થનાર નથી. મુખ્ય હેતુ સરનાર નથી. એમ કરવા જતાં ઉલટી કોંગ્રેસની આખી તાકાતને સંયુક્ત મોરચે લાવવામાં મુશ્કેલીઓ ઉભી થવા સંભવ છે. એમાંથી એવી ભ્રમણા પેદા થવા ય સંભવ છે કે કોંગ્રેસની અત્યારની મવાળ નેતાગીરીને આવા કાવાદાવાથી ખસેડી દઈ તેની જગાએ ઉદામ નેતાગીરી સ્થાપવી કેમ જાણે શક્ય છે.

● અને આ બધાને અંગે, સૌથી ખરાબ વસ્તુ તો એ બને કે,

લોકશાહી ક્રાંતિ માટે જનતાને સંગઠિત કરનારી શક્તિ તરીકે કામદાર વર્ગ, કિસાનો અને તેમની કમ્યુનિસ્ટ પાર્ટીના સ્વતંત્ર રાજકારણનું સાચું મહત્વજ નજરઅંદાજ થાય.

મુસ્લિમ લીગમાં ઉદ્દામો

કમ્યુનિસ્ટ પાર્ટી એ વાત સારી પેટે જાણે છે કે મુસ્લિમ લીગમાં ઉદ્દામ તત્વો ખૂબ જ ઓછાં ને નિર્બળ છે. અલબત્ત, આજે લીગની અંદર શાહીવાદના વિરોધનું મોજીલું ઊછળ્યું છે; ને અનેક લીગી સભ્યો તેમની જમીનદાર તરફી અને મૂડીવાદી નેતાગીરીની શરણાગતિની નીતિથી સાવ અસંતુષ્ટ છે. તેઓ શાહીવાદ સામેના જંગમાં મુસ્લિમ અવામને દોરવા પણ આતુર છે.

પરંતુ લીગમાંના આ ઉદ્દામ બળો તેમની નેતાગીરીની આજની નીતિ સામે ખાસ કશું કરવા સમર્થ નથી. અને, જો તેઓ નીચેના મુદ્દાઓ પર આગળ નહિ વધે તો ભવિષ્યમાંય તેમની પ્રત્યાઘાતી નેતાગીરીને પૂંછડે જ તેઓ બંધાયેલા રહેશે.

● લીગના નેતાઓ શાહીવાદ પર આધાર રાખી મુસ્લિમોની માગ-ણીઓ મેળવવા માટે કોંગ્રેસ સાથે સોદાગીરીની રમત રમ્યા કરે છે. આ નીતિ ધરમૂળથી છોડી દેવી પડશે. પાકીસ્તાન જોઈએ કે હિંદની એકતા કાયમ રહેવી જોઈએ, એ સવાલનો ફેંસલો શુદ્ધ લોકશાહી રીતે જ થવો જોઈએ. દરેક પ્રજા પોતે જ પુખ્ત વયના મતાધિકારને જોરે નક્કી કરી લે, એમાં ક્ષિત્રિશની કે કોઈની ડબલ ન હોવી જોઈએ.

● લીગે આઝાદીના સંગ્રામમાં શામેલ થવું જોઈએ. ક્ષિત્રિશ ફોજ પાછી ખેંચી લેવા અંગે તથા રજવાડાશાહીને ખતમ કરવા અંગેની લડતમાં તેણે સૌની સાથે બુકાવવું જોઈએ.

● લીગે કામદારો અને કિસાનોની લડતોને ટેકો આપવો જોઈએ; તથા ટ્રેડ યુનિયનો અને કિસાન-સભાને સૌ કામદાર-કિસાનોની સંસ્થાઓ તરીકે મજબૂત બનાવવા મથવું જોઈએ.

● બંગાળ, પંજાબ અને સિંધના મુસ્લિમ કિસાનોને તેમના જમીનદારો સામેની લડતોમાં ખાસ મદદ આપવી જોઈએ.

કમ્યુનિસ્ટ પાર્ટી માને છે કે, લીગમાંના ઉદ્દામો, તેમના સ્વાનુભવે એ વાત જોતા થશે કે ઉપર જણાવ્યા મુજબ કામ કરવાથીજ મુસ્લિમ અવામને ૪૦ કોટી જનતાના આઝાદીના સહિયારા સંગ્રામમાં આગી શકશે. આ માર્ગે જ રોંગ્રેસ-લીગનો સંયુક્ત મોરચો સરજી શકાશે; અને આ માર્ગે જ મુસ્લિમોની ન્યાયી માંગો હાંસલ કરી શકાશે.



૯: જનઆંદોલનો-સાચી નેતાગીરી

પાર્ટી આઝાદીની આખરી લડત માટેની તાકાત આ દેશમાં જગાવવા માગે છે; પાર્ટી પોતાને તથા આમ-સંગઠનોને મજબૂત કરવા માગે છે; તમામ વિભાગોને એકત્ર કરનારા સંયુક્ત મોરચાના સર્જક તરીકે તે આગળ આવવા મથે છે; અને એ રીતે તે મૂડીવાદી નેતાગીરીની પકડથી દેશને છોડાવવા ચાહે છે. આને માટે તે સાચો ને નકકર માર્ગ રજૂ કરે છે—કામદારો, કિસાનો અને દેશી રાજ્યોની પ્રજાની લડતોને સાચા સૂત્રો પર વિકસાવવી એ જ સાચો માર્ગ છે.

● કોંગ્રેસ અને લીગની નેતાગીરી આ લડતોને અંદરથી અને બહારથી નિષ્ફળ બનાવવા મથે છે. અને એ રીતે લડતે ચંદેરી જનતામાં ભંગાણું પડાવવા કરે છે.

● આની સામે કમ્યુનિસ્ટ પાર્ટી, તમામ લોક આંદોલનોને હિંમત અને વીરતાપૂર્વક દોરતાં ચાહે સો કુરબાનીઓ કરવા તત્પર છે.

હડતાળનો વ્યૂહ

હિંદી કામદાર આજે નવે જ સ્વરૂપે, નવી સ્થિતિમાં ઉભો છે. યુધ્ધ બાદ પગાર અને મોંઘવારીથી માંડી જીવનની તમામ બાબતમાં તેની દુર્દશાનો પાર નથી. ખીજી બાજુથી, યુદ્ધનાં વરસો દરમિયાન તે રાજકીય દષ્ટિએ પણ જાતબેજાત છે. આને લઈને તો કોઈપણ ધંધાની સ્થાનિક હડતાલ જોત જોતામાં આખા ધંધાની દેશવ્યાપી હડતાળ બની જાય છે. તથા ખીજી ઉદ્યોગોના કામદારો ઉપરાંત સામાન્ય નાગરિકોની ય હાલદી મેળવી લે છે. કેમ જાણે નોકરશાહો અને સ્વાર્થી માલિકો સામેનો આખી જનતાનો જંગ હોય એવું વાતાવરણ ખડું થઈ જાય છે.

આજે આ લડતો માત્ર કારખાનાંના કામદારોની જ રહી નથી; પણ બેંકો ને સરકારી ખાતાઓના કારકુનો ઉપરાંત શિક્ષકો, પોલિસો તથા ફોજની અંદર પણ પ્રસરી ચૂકી છે. વળી રાષ્ટ્રવ્યાપી રેલવે હડતાલની તૈયારીઓ વખતે તથા મહિના સુધી લંબાયેલી પોસ્ટની હડતાળ વખતે મળેલો દેશભરનો ટેકો લડાયક ક્રાંતિકારી તમકાનો ખ્યાલ આખી જાય છે. અને કામદાર વર્ગ કેટલો એક દેહ બની ઉભો રહી શકે છે તેનું આપણને જ્ઞાન કરાવી જાય છે.

કામદારોની લડતોમાં દેખાતી આ વ્યાપક તાકાત અને જલદ ખૂમારી ખરેખર નવા યુગની જ છે.

આ ઉપરાંત, ખીજી પણ વિશેષતા છે. આજે તો, નાવિકોના બંધથી માંડી કાશ્મિરમાં પાંડિત નહેરૂની ગિરફતારી વખતે કામદારો પોતે આમ

હડતાલ પોકારી ઉઠે છે. આમાં આપણે કામદારોની અપૂર્વ રાજકીય જાગૃતિ જોઈએ છીએ.

આ આંદોલનોના અજવાળામાં પાર્ટીનો વિચાર કરીએ તો આપણને જણાયા વિના નહિ રહે કે, આપણે તો આ વિરાટ અને સ્વયં આંદોલનોની આગળ છેક 'વામણા' ઠર્યા છીએ. એ વિરાટને દોરવામાં કયાંય પાછળ પડી ગયા છીએ.

● કમ્યુનિસ્ટ પાર્ટીને એ વાત સાફ દેખાય છે કે, હવે દેશનાં ઔદ્યોગિક મથકો પર સાર્વત્રિક હડતાળનો પવન ઝડપભેર ફેલાઈ જવાની નિશાનીઓ પાકી ગઈ છે. તેણે આ ઝંઝાવાતને દોરવાની જવાબદારી ઉઠાવી લેવી જરૂરી છે. આવનારા દિવસોમાં કામદારો પર ગુજરનારાં દમનોની સામે ખુદ કામદાર વર્ગ ખરો થઈ વીરની જેમ લડી શકે એને માટે તેને દોરવો એ પાર્ટીનું કર્તવ્ય છે.

● પાર્ટીને એ વાત સાફ દેખાય છે કે, કામદારોની મૂળભૂત માંગો અગે જંગેલી તમામ ઉદ્યોગોની સાર્વત્રિક હડતાલમાંથી એક નવીજ સર્વોચ્ચ કક્ષા પેદા થશે, જે સમસ્ત કામદાર વર્ગને સહિયારી લડતો માટે સંયુક્ત કરશે.

પાર્ટી દમનની વિરુદ્ધ અને દેશી રાજ્યોની પ્રજાની હુમદામાં કામદાર વર્ગને રાજકીય હડતાલને પંથે દોરશે; અને એ રીતે તેને રાજકીય સાર્વત્રિક હડતાલ માટે તૈયાર કરી ગુલામી ફેડવાની પ્રજાકીય લડતમાં સાથીદાર બનાવશે.

આ રીતે, હડતાલના જીવાળની દોરવણી કરીને જ પાર્ટી કામદારોની અંદરનો તેના પાંચે અનેકગણા વધુ મજબૂત કરી શકશે. અને કામદાર વર્ગ ઉપરની મૂડીવાદી નેતાગીરીની અસરને ખતમ કરી, લોકશાહી ક્રાંતિના આખરી સત્રાંતની સાચી અને મુખ્ય લડાયક તાકાતને સંગઠિત સ્વરૂપે મેદાનમાં ઉતારી શકશે.

કિસાન લડતો: નવી દિશા

આજે જે વિરાટ જીવાળ ઉછળ્યો છે, એમાં કિસાનો કામદારો કરતાં ઘણા પાછળ રહી ગયા છે. પરંતુ એમ છતાં જમીનદારો કાળા બજારિયાઓ અને શાહુકાર-ધીરધારિયાઓ સામે બંગાળમાં (અને પાછળથી મેઠા પાયા ઉપર યુક્ત પ્રાંતમાં-અનુ.) જંગેલાં લડાયક આંદોલનો નવો મિજાજ જાહેર કરી રહ્યાં છે.

જેતજેતાંમાં આ આંદોલનો ક્રાંતિકારી રૂપ ધારણ કરશે. આજેજ અના-જની કટોકટી, જીવનને જરૂરી વસ્તુઓના બેશુમાર મોંઘા ભાવો, તથા અમલદારોના દોરશાહી ત્રાસ નીચે જીવતી કિસાન જનતા હવે હાથ જોડી બેસી રહે-નાર નથી, એ વાત સાફ છે. દિવસે દિવસે એમનો જંગ કાતિલ બનતો જવાનો

(યુક્ત પ્રાંતના ઓગસ્ટ સપ્ટેમ્બર મહિનાના હેવાલો આ વાત પૂરવાર કરે છે-અનુ.) એ નિશ્ચત છે.

કમ્યુનિસ્ટ પાર્ટી આ જન આંદોલનોને અપનાવે છે. કિસાનો ઉપર ગુજ-રનારા દમનોનો હિંમતભરે સામનો કરવા માટે તેમને સંગઠિત કરવામાં પોતાની શક્તિ ખર્ચવાનો નિર્ધાર બહાર કરે છે. વળી શહેરો અને ગામડાંમાં રહેતા કિસાન સિવાયના ખીજ વર્ગો કિસાનોની લડતોને ટેકો આપે અને કિસાનો કામદારો તથા અન્ય જનતાની લડતો વચ્ચે પાકી કડી બંધાઈ જાય તે માટે પાર્ટી સતત પ્રયાસ કરશે.

પાર્ટી કિસાન સમાને શાલીવાદી યોજના સામેના શક્તિશાળી હથિયાર તરીકે તૈયાર કરી આઝાદ અને લોકશાહી આમજીવન સર્જવાના ધ્યેય માટે પોતાની બધી તાકાત ખર્ચશે.

પાર્ટી એક બાજુ, પ્રગતીય પ્રધાન મંડળો દ્વારા તાબડોલ કિસાનોના હિતના કાયદાઓ પસાર કરાવવા મથશે; બીજે હાથે કિસાનો પાસે બળજબરીથી જમીનો ખાલી કરાવવાના જમીનદારોના પ્રયાસો સામેની લડતોમાં કિસાનોને પક્ષે તે બળી રહેશે. તેવી જ રીતે, જમીનદારોની પડતર જમીનોનો ઉપયોગ કરવા કિસાનો આગળ આવે ત્યારે, તથા શક્તિ બહારનું ગણેતર આપવાનો તેઓ ઇન્કાર કરે ત્યારે તેમને પડખે પાર્ટી ઉભી રહેશે.

અનાજની સુયોગ્ય વહેંચણી થાય, યોગ્ય પ્રમાણમાં ‘અનાજ ખરીદી’ અને રાશનિંગની વ્યવસ્થા થાય તેવા પ્રકારનાં તમામ પગલાંને પાર્ટી ટેકો આપશે; તથા અનાજ સમિતિઓ, સહકારી મંડળીઓ, સ્થાનિક સ્વરાજની સંસ્થાઓ (લોકલ બોર્ડ, ર્યુનિસિપાલિટી વગેરે) સંગઠનો જનતાને વધુમાં વધુ ઉપયોગનાં બને તે માટે પાર્ટી મહેનત કરશે. સાથોસાથ, કિસાન વિરોધી પગલાંને કાયદાઓ સામે જ્યારે કિસાનો માથું ઉચકશે ત્યારે તેમની પડખે પાર્ટી ઉભી રહ્યા વિના નહિ રહે.

જે પ્રદેશમાં લોકો બૂખે મરતા હશે ત્યાં સરકાર અને સંઘરાષ્ટ્રોના ભંડારો જનતાને સુયોગ્ય વહેંચણી માટે સુપ્રત કરી દેવામાં આવે તેવી માંગણી પાર્ટી ઉઠાવશે.

વળી, એક બાજુ કિસાનોને નહેરોની સગવડ મળે, બિયાંવું અને ખાતર મળે તેને માટે ધારાસભામાં કાયદા કરાવવા તથા તેનો અમલ કરાવવા પાર્ટી મથશે. બીજે હાથે, કિસાનો જ્યાં જ્યાં સરકારની તથા જમીનદારોની માલિકાની નહેરોનાં પાણીનો ભોગવટો કરવા આગળ આવશે તથા સંઘરાષ્ટ્રોનાં બિયાંવાં અને ખાતરનો ઉપયોગ કરવા કદમ ઉઠાવશે ત્યાં ત્યાં પાર્ટી તેમને સાથ અને સહકાર આપશે.

● કિસાનોની આ લડતોને સંગઠિત કરી ઠારવણી આપતાં પાર્ટી એવી રીતનો જલ્પ રીતે પ્રયાસ કરશે કે જેથી એ લડતો આખા ગામના દુસ્ત્રમન સમા જમીનદારો, વ્યાજખાઉ લૂંટારાઓ અને નોકરશાહોની સામેની બને, અને ગામડાંની મોટા ભાગની જનતાનો સાથ સહકાર તેને મળે, સમસ્ત ગ્રામ-એકતા વધુ વિશાળ ને નક્કર બને.

● જ્યાં જ્યાં શક્યતા હોય ત્યાં ત્યાં કામદારો અને કિસાનો વચ્ચે વધુ નીકટની બંધુતા જન્મે તેને માટે પાર્ટી પ્રયાસ કરશે; જેમ કે કિસાનો કામદારોને અનાજની ભેટ આપે, ને કામદારો કિસાનોનાં આદેશોને હડતાલો દ્વારા ટેકો આપે, વગેરે.

દેશી રાજ્યોની પ્રજાની લડત

પ્રજા મંડળની મુખ્ય નેતાગીરીની નીતિ આજે તો દેશી રાજ્યની પ્રજાની લડતોની સામે છે; વળી કોંગ્રેસની વડી નેતાગીરી પણ એવી લડતોને તોડી પાડવાનું જ કામ કરે છે. આમ છતાં એ વાત નિર્વાવાદ છે કે દેશી રાજ્યની પ્રજામાં એક નવી જ ચિનગારી લાગી ગઈ છે. અને તે એકાએક પ્રકટી નીકળે છે.

પ્રજામંડળના કાર્યકર્તાઓમાં તેમના નેતાઓની રાજ તરફી નીતિ સામે આજે જબરો અસંતોષ છે. કોંગ્રેસ નેતાગીરી સામેય તેમને કડવી દુરિયાદો છે. કેમ કે તેમણે રાજ-નવાઓ સાથે દોસ્તી અને સલાહ સમન્વિતીની નીતિ અપભ્યાર કરી લીધી છે. તથા પ્રજાની મૂળભૂત માંગણીઓ અંગે અખિલ હિંદ દેશી રાજ્ય પ્રજા પરિષદ પાસે જ તેમણે નીચી મુંડી કરાવી છે.

દેશી રાજ્યમાં કામ કરનાર કમ્યુનિસ્ટોએ પ્રજામંડળની અંદર અને બહાર આની સામે સાફ અવાજ ઉઠાવવો જોઈએ.

‘આપજૂની અમલને ખતમ કરો’—એ સૂત્રના ધોરણે દરેક રાજ્યને પોતાની લોકપ્રતિનિધિ સભા હોય, જેના પ્રતિનિધિઓ પુખ્ત વયના મતાધિકારને ધોરણે ચુંટાયેલા હોય તેવી માંગ ઉઠાવવી જોઈએ. આ સભા રાજાશાહીનું ભાવિ નકકી કરે, નહિં બંધારણ ધડે, તથા આઝાદ હિંદની સાથેના તેના સંબંધ વિષે આખરી નિર્ણય લે.

એમ માનવું બરાબર નથી કે આ સૂત્રથી આપણે પ્રજામંડળથી અળગા-એકલા પડી જઈશું. એથી ઉલટું, પ્રજામંડળના કાર્યકર્તાઓ અને અનુયાયીઓમાં તથા જનતામાં જો આ સૂત્રોનો પ્રચાર કામદાર કિસાનોમાંની આપણી અસરને જોડે નહિ કરાવે તો આપણે આપણી દુરજ ચૂકીશું. ને એનો અર્થ એ જ થશે કે આપણે શાહીવાદની સાથે સમાધાન કરી લેવાની નીતીને અને શાહીવાદી યોજનાનો સામનો કરવામાં પાછા પડીએ છીએ.

દેશી રાજ્યોમાં કામ કરનારા કમ્યુનિસ્ટોએ નાગરિક આઝાદી માટે તરત જ પોકળ સુધારાઓની સામે વિશાળ ધોરણે આંદોલનો શરૂ કરવાં જોઈએ. તે બંધારણ સભામાં લોકોએ ચૂંટ્યા ન હોય તેવા કોઈ પણ પ્રતિનિધિને મોકલવાની પેરવીઓ ચાલતી હોય તો તેની સામે વિરોધી વંટોળ ઉભો કરવો જોઈએ. અને આગળ જણાવ્યા પ્રમાણેની સાચી લોક બંધારણ સભાની માંગને આગળ ધરવી જોઈએ.

● દેશી રાજ્યોમાંના કમ્યુનિસ્ટોએ મુખ્ય ધ્યાન ત્યાંના કામદારો અને કિસાનોની માંગો ઉપર અને લોકોની નાગરિક આઝાદી ઉપર પરાવર્તવું જોઈએ. આને માટે સ્થાનિક પ્રજામંડળો તથા અન્ય પ્રજાકીય સંસ્થાઓનો સહકાર મેળવવો જોઈએ.

આ માગો જ કમ્યુનિસ્ટ પાર્ટી પ્રજામંડળના સાચા કાર્યકર્તાઓ અને અનુયાયીઓને પોતાની સાથે લઈ જઈ શકશે તથા આ જ માગો પ્રજામંડળની સમાધાનિયા નેતાગીરીની પકડમાંથી દેશી રાજ્યની પ્રજાને છોડાવી શકશે.

વિદ્યાર્થી એકતા અને સંગ્રામ

વિશ્વ યુદ્ધ પૂરું થયા બાદ આપણા દેશમાં આઝાદ હિંદ ફોજને અંગ જે સૌથી વધુ ભવ્ય આંદોલન થયું હતું, તેમાં હિંદી વિદ્યાર્થીઓએ આગેવાનીભર્યા ભાગ ભજવ્યો હતો. તે જ રીતે નાવિકોના બંડ વખતે ય.

એ દિવસોમાં શાળાઓમાં ભણતી નાની બાળાઓએ સુધ્ધાં પોલિસ અને મિલિટરી સામે અપ્રવં શોર્ય દાખવ્યું હતું. વળી વિદ્યાર્થીઓની ત્રણ સંસ્થાઓ સ્ટુડન્ટ કોંગ્રેસ, સ્ટુડન્ટ ફેડરેશન તથા મુસ્લિમ સ્ટુડન્ટ ફેડરેશન ખભેખભા લગાવી, હિંદુ-મુસ્લિમ વિદ્યાર્થીઓએ હાથમાં હાથ મિલાવી, એ મહાન પ્રસંગોએ કુરબાની અને બહાદુરી દાખવી હતી.

એ જ દિવસોમાં, આપણા દેશના ઇતિહાસમાં પહેલી જ વાર વિદ્યાર્થીઓ અને કામદારોની વિરાટ એકતા સર્જાઈ હતી.

આ દિવસોમાં જ વિદ્યાર્થીઓએ પોતાના જીવન અને શિક્ષણ વિષયક સવાલોને પણ હલ કરવા કદમ માંડ્યાં હતાં.

આપણા દેશના વિદ્યાર્થીઓની સક્રિય એકતાને કમ્યુનિસ્ટ પાર્ટી આવકારે છે. કામદારો, કિસાનો અને દેશી રાજ્યની પ્રજાની લડતો વખતે તેમણે રાજકીય હડતાલો દ્વારા જે મમતા અને એકતા દાખવેલી તેને વધાવે છે.

કામદારો, કિસાનો અને વિદ્યાર્થીઓની આ મમતા, એકતા ને બંધુતા રાષ્ટ્રની નવી ક્રાંતિકારી જન્યતિની એંધાણ છે.

વિદ્યાર્થી અવદશા પ્રત્યે નજર નાખતાં કમ્યુનિસ્ટ પાર્ટી જુલે છે કે, આજે શિક્ષણ, સંસ્કારિતા અને સામાજિક જીવનનો વિકાસ કરવાની ભાગ્યે જ

કશી તકો વિદ્યાર્થીઓ પાસે રહેવા પામી છે. મોટે ભાગે આજે કોલેજો શાળાઓમાં જરી પુરાણું શિક્ષણ જ અપાતું હોય છે. અને તે બધાને એકે એક શિક્ષિત જીવાન સામે નોકરીનો સવાલ વિકરાળ બની ઉભો છે.

આવી આ સ્થિતિમાં પલટો આણવો હોય તો જખખર જ આંદોલનો સિવાય બીજો કોઈ માર્ગ નથી.

કમ્યુનિસ્ટ પાર્ટી વિદ્યાર્થીઓની આમ-લડતોને ટેકો આપતાં નીચે સૂત્રો રજૂ કરે છે—

* શિક્ષણની પદ્ધતિને લોકશાહી બનાવો. રાષ્ટ્ર વિરોધી અને શાહવાદી શિક્ષણ-સૂત્રોને શાળા કોલેજોમાંથી રૂખસદ આપો.

* કોલેજો અને શાળાના શિક્ષણને તત્કાલ વધુ વિસ્તૃત બનાવો. શિક્ષકોના પગારો અને જીવન સ્થિતિને સારા સંસ્કારી ધોરણ પર મૂકો; કેન્દ્રીય શિક્ષણને વ્યાપક બનાવી શકારો, અને રાષ્ટ્રીય પુનરુત્થના માટે આવશ્યક તાલિમબંધ્ય કાર્ય કરો મેળવી શકારો.

* દરેક પ્રવ્રજનને શિક્ષણ મળી શકે તે માટે ગરીબ વિદ્યાર્થીઓને ગ્રાન્ટ, સ્કોલરશીપ વગેરેની ઢેગવાઈ કરી આપો. ખાસ કરીને પછાત ‘પ્રવ્ર’ (રાષ્ટ્રીયતા) અને કોમમાંથી આવતા ગરીબ વિદ્યાર્થીઓ પ્રત્યે વિશેષ લક્ષ આપો.

* દરેક શિક્ષિત યુવકને કામ-નોકરીની બાંહેધરી આપો.



કમ્યુનિસ્ટ પાર્ટીના આ અખખારને અપનાવો

જ ન યુ ગ

વાર્ષિક લવાજમ રૂ. ૬	:	છ માસિક રૂ. ૩
ત્રિમાસિક રૂ. ૧૫૫	:	છૂટક નકલ બે આના

શરક અથર અલીએ, ધી “ન્યુ એજ” પ્રિન્ટીંગ પ્રેસ, ૧૯૦ બી, ખેતવાડી, મેઈનરોડ, મુંબઈ ૪. થી જાણો, લોક પ્રકાશન ગૃહ, રાજભુવન, સેન્ડહસ્ત રોડથી પ્રસિધ્ધ કર્યું.

